

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാര്യഃ കവിതാർക്കികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

ശ്രീകൃരണാഥ ശ്രീവത്സചിഹ്നമിശ്ര അനുഗൃഹീതാഃ

|| പഞ്ചസ്തവാഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

വിഷയസൂചി

1	വൈകുണ്ഠസ്തവഃ	5
2	അതിമാനുഷസ്തവഃ	23
3	സുന്ദരബാഹുസ്തവഃ	33
4	വരദരാജസ്തവഃ	55
5	ശ്രീസ്തവഃ	73

www.prapatti.com

ശ്രീഃ
ശ്രീമതേ രാമാനുജായ നമഃ

॥ ശ്രീവൈകുണ്ഠസ്തവഃ ॥

യോ നിത്യമച്യുതപദാംബുജയുഗ്മരുക്മ-
വ്യാമോഹതസ്തദിതരാണി തൃണായ മേനേ ।
അസ്മദ്ഗുരോർഭഗവതോഽസ്യ ദയൈകസിന്ധോഃ
രാമാനുജസ്യ ചരണൗ ശരണം പ്രപദ്യേ ॥ 1 ॥

ത്രൈവിദ്യവൃദ്ധജനമൂർദ്ധവിഭൂഷണം യത്
സമ്പച്ച സാത്ത്വികജനസ്യ യദേവ നിത്യം ।
യദാ ശരണ്യമശരണ്യജനസ്യ പുണ്യം
തത് സംശ്രയേമ വകുളാഭരണാംഘ്രിയുഗ്മം ॥ 2 ॥

ഭക്തിപ്രഭാവഭവദർഭൂതഭാവബന്ധ-
സന്ധുക്ഷിതപ്രണയസാരരസൗഘപൂർണ്ണഃ ।
വേദാർത്ഥരത്നനിധിരച്യുതദിവ്യധാമ
ജീയാത് പരാങ്കുശപയോധിരസീമഭൂമാ ॥ 3 ॥

യന്മംഗളായ മഹതേ ജഗതാമുശന്തി
ത്രൈവിഷ്ടപാന്യപി പദാനി യദാശ്രയാണി ।
വന്ദാമഹേ സരസിജേക്ഷണമഭിതീയം
വേദാന്തവേദ്യമനിദബ്രഹ്മമം മഹസ്തത് ॥ 4 ॥

പീതാംബരം വരദശീതലഭൃഷ്ടിപാതം
ആജാനുലംബിഭൂജമായതകർണ്ണപാശം ।
തന്മേഘമേഘകമുദഗ്രവിശാലവക്ഷഃ
ലക്ഷ്മീധരം കിമപി വസ്തു മമാവീരസ്തു ॥ 5 ॥

യത് തത്ത്വമക്ഷരമദ്യശ്യമഗോത്രവർണ്ണം
അഗ്രാഹ്യമവ്യയമനീദ്യശമഭിതീയം ।

ഈശാനമസ്യ ജഗതോ യദണോരണീയഃ
തദ് വൈഷ്ണവം പദമുദാരമുദാഹരാരമഃ || 6 ||

ആമ്നായമൂർദ്ധനി ച മൂർദ്ധനി ചോർധപുംസാം
യദ് ധാമ വൈഷ്ണവമഭീക്ഷ്ണതരം ചകാസ്തി |
തന്മാദ്യശാമപി ച ഗോചരമേതി വാചോ
മന്യേ തഭീയമിദമാശ്രിതവത്സലത്വം || 7 ||

ജാനന്നപീഹ കില മാമനപത്രപിഷ്ണുഃ
വിഷ്ണോഃ പദപ്രണയിനീം ഗിരമാദ്രിയേഘം |
ന ശ്വാവലീഡമപി തീർത്ഥമതീർത്ഥമാഹുഃ
നോദന്യതാഘി ച ശൂനാ കില ലജ്ജിതവ്യം || 8 ||

ദേവസ്യ ദൈത്യമഥനസ്യ ഗുണേഷ്ഠിയത്താ
സംഖ്യാ ച വാങ്മനസഗോചരമത്യഭൂതാം |
അപ്യേവമണ്ഡപി ച തത്ര മമാർത്തിശാന്തൈ
കീടസ്യ തൃഷ്യത ഉദമ്പതി വിപ്രുഷാഘലം || 9 ||

പ്രേമാർദ്രവിഹലഗിരഃ പുരുഷാഃ പുരാണാഃ
ത്വാം തുഷ്ടുവുർമ്മധുരിപോ! മധുരൈർവ്വചോഭിഃ |
വാചോ വിഡംബിതമിദം മമ നീചവാചഃ
ക്ഷാന്തിസ്തു തേ സവിഷയാ മമ ദുർവ്വചോഭിഃ || 10 ||

ആജ്ഞാ തവാത്രഭവതീ വിദിതാ ത്രയീ സാ
താം ഹി പ്രമാണമുപജഗ്മൂരതീന്ദ്രിയേഘർത്ഥേ |
ആഭാസഭൂയമഭിയാന്ത്യപരാണി ദോഷൈഃ
ഏഷാ തു ദോഷരഹിതാ മഹിതാ പുരാണീ || 11 ||

അന്തർഹിതോ നിധിരസി ത്വമശേഷപുംസാം
ലഭ്യോഘസി പുണ്യപുരുഷൈഃ ഇതരൈർദ്വുരാപഃ |
തത്ര ത്രയീം സുകൃതിനഃ കൃതിനോഘിജഗ്മുഃ
ബാഹ്യേഷു ബാഹ്യചരിതൈരിതരൈർന്നിപേതേ || 12 ||

ചിത്രം വിധേർവ്വിലസിതം ത്വിദമാവീരസ്തി
 ദുഷ്ടാത്മനാമയമഹോ! കില ദുർവ്വിപാകഃ |
 യത് കേചിദത്രഭവതീം ശ്രുതിമാശ്രയന്തോ-
 ിപ്യർത്ഥേ കുദ്യുഷ്ടിവിനിവിഷ്ടധിയോ വിനഷ്ടാഃ || 13 ||

ബാഹ്യാഃ കുദ്യുഷ്ടയ ഇതി ദിതയേിപ്യപാരം
 ഘോരം തമഃ സമുപയന്തി നഹീക്ഷസേ താൻ |
 ജദ്ധസ്യ കാനനമൃഗൈർമൃഗത്യഷ്ണികേപ്സോഃ
 കാസാരസത്ത്വനിഹതസ്യ ച കോ വിശേഷഃ || 14 ||

ന്യായസ്മൃതിപ്രഭൃതിഭിർഭവതാ നിസൃഷ്ടൈഃ
 വേദോപബൃംഹണവിധാവുചിതൈരുപായൈഃ |
 ശ്രുത്യർത്ഥമർത്ഥമിവ ഭാനുകരൈർവ്വിഭേജുഃ
 തദ്ഭക്തിഭാവിതവികൽമഷശേമുഷീകാഃ || 15 ||

യേ തു ത്വദംഘ്രിസരസീരുഹഭക്തിഹീനാഃ
 തേഷാമമീഭിരപി നൈവ യഥാർത്ഥബോധഃ |
 പിത്തഘ്നമഞ്ജനമനാപുഷി ജാതു നേത്രേ
 നൈവ പ്രഭാഭിരപി ശംഖസിതത്വബുദ്ധിഃ || 16 ||

തത്ത്വാർത്ഥതത്പരപരശ്ചുതവേദവാക്യൈഃ
 സാമർത്ഥ്യതഃ സ്മൃതിഭിരപ്യഥ താദ്യശീഭിഃ |
 ത്യാമേവ തത്ത്വപരസാത്ത്വികസത്പുരാണൈഃ
 ദൈവജ്ഞധീഭിരപി നിശ്ചിനുമഃ പരേശം || 17 ||

അന്യത്ര തു ക്വചന കേചിദിഹേശശബ്ദാത്
 ലോകപ്രസിദ്ധിമുപഗമ്യ തമീശമാഹുഃ |
 തൈശ്ച പ്രസിദ്ധിവിഭവസ്യ സമുലതായൈ
 ഗ്രാഹ്യാ ത്രയീ ത്വയി തു സാിച്യുത! സമ്മുഖീനാ || 18 ||

യഃ ഖലപണോരണുതരോ മഹതോ മഹീയാൻ
 ആത്മാ ജനസ്യ ജനകോ ജഗതശ്ച യോിഭൂത് |

വേദാത്മകപ്രണവകാരണവർണ്ണവാച്യം
തം ത്യാം വയം തു പരമേശ്വരമാമനാമഃ || 19 ||

ആത്മേശ്വരോസി ന പരോസ്തി തവേശ്വരോന്യഃ
വിശ്വസ്യ ചാധിപതിരസ്യ പരായണം ച |
നാരായണാച്യുത! പരസ്ത്വമിഹൈക ഏവ
ബ്രഹ്മാദയോപി ഭവദീക്ഷണലബ്ധസത്താഃ || 20 ||

നിത്യഃ സമാദ്യധികവർജ്ജിത ഊർജ്ജിതശ്രീഃ
നിത്യേഷ്വരേ ദിവി വസൻ പുരുഷഃ പുരാണം |
സത്ത്വപ്രവർത്തനകരോ ജഗതോന്യസ്യ മൂലം
നാന്യസ്ത്വദസ്തി ധരണീധര! വേദവേദ്യഃ || 21 ||

യം ഭൂതഭവ്യഭവദീശമനീശമാഹുഃ
അന്തസ്സമുദ്രനിലയം യമനന്തരൂപം |
യസ്യ ത്രിലോകജനനീ മഹിഷീ ച ലക്ഷ്മീഃ
സാക്ഷാത് സ ഏവ പുരുഷോസി സഹസ്രമൂർദ്ധാ || 22 ||

സർവ്വശ്രുതിഷ്വനുഗതം സ്ഥിരമപ്രകമ്പ്യം
നാരായണാഹവധരം ത്വമിവാൻവദ്യം |
സൂക്തം തു പൗരുഷമശേഷജഗത്പവിത്രം
ത്വാമുത്തമം പുരുഷമീശമുദാജഹാര || 23 ||

ആനന്ദമേശ്വരമവാങ്മനസാവഗാഹ്യം
ആമ്നാസിഷുഃ ശതഗുണോത്തരിതക്രമേണ |
സോഽയം തവൈവ നൃഷു ഹി ത്വമിഹാന്തരാത്മാ
ത്വം പുണ്യരീകനയനഃ പുരുഷശ്ച പൗഷ്ണഃ || 24 ||

യന്മൂലകാരണമബുധ്യത സൃഷ്ടിവാക്യൈഃ
ബ്രഹ്മേതി വാ സദിതി വാഽഽത്മഗിരാഽഥവാ തത് |
നാരായണസ്ത്വിതി മഹോപനിഷദ് ബ്രവീതി
സൗബാലികീപ്രഭൃതയോഽപ്യനുജഗ്മുരേനാം || 25 ||

ജ്യോതിഃ പരം പരമതത്ത്വമഥോ പരാത്മാ
 ബ്രഹ്മേതി ച ശ്രുതിഷു യത് പരവസ്ത്വധീതം |
 നാരായണസ്തദിതി തദ് വിശിനഷ്ടി കാചിദ്
 വിഷ്ണോഃ പദം പരമമിത്യപരാ ഗൃണാതി || 26 ||

സന്തീഭ്യശഃ ശ്രുതിശിരസ്സു പരസ്സഹസ്രാഃ
 വാചസ്തവ പ്രഥയിതും പരമേശിത്യത്വം |
 കിഞ്ചേഹ ന വ്യജഗണഃ ക്രിമിധാത്യഭേദം
 ക്രാമൻ ജഗന്തി നിഗിരൻ പുനരുദ്ഗിരംശ്ച || 27 ||

രൂപശ്രിയാ പരമയാ പരമേണ ധാമ്നാ
 ചിത്രൈശ്ച കൈശ്ചിദുചിതൈർഭവതശ്ചരിത്രൈഃ |
 ചിഹ്നൈരനിഹ്നവപരൈരപരൈശ്ച കൈശ്ചിദ്
 നിശ്ചിമ്പതേ ത്വയി വിപശ്ചിത ഇശിത്യത്വം || 28 ||

യസ്യാഃ കടാക്ഷണമനുക്ഷണമീശ്വരാണാം
 ഐശ്വര്യഹേതുരിതി സർവ്വജനീനമേതത് |
 താം ശ്രീരിതി ത്വദുപസംശ്രയണാനിരാഹുഃ
 ത്വാം ഹി ശ്രിയഃ ശ്രിയമുദാഹുരുദാരവാചഃ || 29 ||

മായാ ത്വയാ ഗുണമയീ കില യാ നിസൃഷ്ടാ
 സാ തേ വിഭോ! കിമിവ നർമ്മ ന നിർമ്മിമീതേ |
 കൗതസ്കുതാഃ സ്ഥിരകുതർക്കവശേന കേചിത്
 സത്യാം ശ്രുതൗ ച ബധിരാസ്ത്വയി തന്മഹിമ്നാ || 30 ||

യഃ സ്ഥാവരക്രിമിപതംഗമതംഗജാദി-
 ഷ്വന്യേഷു ജന്തുഷു സദൈവ വിജായമാനഃ |
 ത്വം നിത്യനിർമ്മല നിരഞ്ജന നിർവ്വികാര-
 കല്യാണസദ്ഗുണനിധേ! സ ഇതീരിതസ്തൈഃ || 31 ||

ത്വദ്യുഷ്ടിജുഷ്ടമിദമാവിരഭുദശേഷം
 നോ ചേത് കടാക്ഷയസി നൈവ ഭവേത് പ്രവൃത്തിഃ |

സ്ഥാതും ച വാഞ്ചരതി ജഗത് തവ ദൃഷ്ടിപാതം
തേന ശ്രുതൗ ജഗദിഷേ ഹി ജഗത് ത്വമേവ || 32 ||

ഏവം ഭഗോ! ഇഹ ഭവത്പരതന്ത്ര ഏവ
ശബ്ദോഽപി രൂപവദമുഷ്യ ചരാചരസ്യ |
ഐശ്വര്യമീദ്യശമിദം ശ്രുതിഷുദിതം തേ
പാപീയസാമയമഹോ! ത്വയി മോഹഹേതുഃ || 33 ||

യേ ത്വത്കടാക്ഷലവലക്ഷ്യമിവ ക്ഷണം തൈഃ
ഐശ്വര്യമീദ്യശമലഭ്യമലംഭി പുംഭിഃ |
യത് കേഽപി സഞ്ജഗരിരേ പരമേശിത്യത്വം
തേഷാമപി ശ്രുതിഷു തന്മഹിമപ്രസംഗാത് || 34 ||

നിത്യേഷു വസ്തുഷു ഭവന്നിരപേക്ഷമേവ
തത്തത്വരൂപമിതി കേചിദിഹ ഭ്രമന്തഃ |
ഐശ്വര്യമത്ര തവ സാവധി സംഗിരന്തേ
ബ്രൂതേ ത്രയീ തു നിരൂപാധികമീശനം തേ || 35 ||

ഇച്ഛാത ഏവ തവ വിശ്വപദാർത്ഥസത്താ
നിത്യം പ്രയാസ്തവ തു കേചന തേ ഹി നിത്യഃ |
നിത്യം ത്വദേകപരതന്ത്രനിജസ്വരൂപഃ
ഭാവത്കമംഗളഗുണാ ഹി നിദർശനം നഃ || 36 ||

വിശ്വസ്യ വിശ്വവിധകാരണമച്യുത! ത്വം
കാർയം തദേതദഖിലം ചിദചിത്വരൂപം |
ത്വം നിർവ്വികാര ഇതി വേദശിരസ്സു ഘോഷോ
നിസ്സീമമേവ തവ ദർശയതീശിത്യത്വം || 37 ||

കിംസാധനഃ ക്വ നിവസൻ കിമുപാദാനഃ
കസ്മൈ ഫലായ സൃജതീശ ഇദം സമസ്തം |
ഇത്യാദ്യനിഷ്ഠിതകുതർക്കമതർക്കയന്തഃ
ത്വദ് വൈഭവം ശ്രുതിവിദോ വിദുരപ്രതർക്ക്യം || 38 ||

യത് സംവൃതം ഭഗഗുണോത്തരസപ്തതത്ത്വൈഃ
 അണ്ഡം ചതുർഭുജഗദ്ഭവധാത്യധാമ |
 അണ്ഡാനി തത്സുസഭ്യശാനി പരശ്ചുതാനി
 ക്രീഡാവിധേസ്തവ പരിച്ഛദതാമഗച്ഛൻ || 39 ||

ഇച്ഛാവിഹാരവിധയേ വിഹിതാന്യമൂനി
 സ്യാത്ത്വഭിഭൂതിലവലേശകലായുതാംശഃ |
 യാ വൈ ന ജാതു പരിണാമപദാസ്പദം സാ
 കാലാതിഗാ തവ പരാ മഹതീ വിഭൂതിഃ || 40 ||

യദ്വൈഷ്ണവം ഹി പരമം പദമാമനന്തി
 ഖം വാ യദേവ പരമം തമസഃ പരസ്താത് |
 തേജോമയം പരമസത്ത്വമയം ധ്രുവം യദ്
 ആനന്ദകന്ദമതിസുന്ദരമദ്ഭൂതം യത് || 41 ||

യദ്ബ്രഹ്മരുദ്രപുരുഹുതമുഖൈർദൂരാപം
 നിത്യം നിവൃത്തിനിരതൈഃ സനകാദിഭിർവ്വാ |
 സായുജ്യമുജ്ജ്വലമുശന്തി യദാപരോക്ഷ്യം
 യസ്മാത് പരം ന പദമഞ്ചിതമസ്തി കിഞ്ചിത് || 42 ||

രുപേണ സദ്ഗുണഗണൈഃ പരയാ സമൃദ്ധ്യാ
 ഭാവൈരുദാരമധുരൈരപി വാ മഹിമ്നാ |
 താദ്യക് തദീദ്യഗിദമിത്യുപവർണ്ണയന്ത്യാ
 വാചോ യദീയവിഭവസ്യ തിരസ്ക്രിയായൈ || 43 ||

യദ്വൃദ്ധ്യപക്ഷയവിനാശമുഖൈർവ്വികാരൈഃ
 ഏതൈരസംസ്തുതമനസ്തമിതാസ്തിശബ്ദം |
 യദ്ഗൗരവാത് ശ്രുതിഷു ഫൽഗു ഫലം ക്രിയാണാം
 ആദിഷ്ടമന്യദസുഖോത്തരമധ്രുവം ച || 44 ||

നിഷ്കൽമഷൈർന്നിഹതജന്മജരാവികാരൈഃ
 ഭൂയിഷ്ഠഭക്തിവിഭവൈരഭവൈരവാപ്യം |

അന്യൈരധന്യപുരുഷൈർമ്മനസാഽപ്യനാപ്യം
വൈകുണ്ഠനാമ തവ ധാമ തദാമനന്തി || 45 ||

നിത്യം തവാന്യനിരപേക്ഷമഹാമഹിമേനാ-
ഽപ്യേതാഭ്യശീ നിരവധിർന്നിയതാ വിഭൂതിഃ |
ജ്ഞാനാദയോ ഗുണഗണാഃ സമതീരസീമാഃ
ലക്ഷ്മീഃ പ്രിയാ പരിജനാഃ പതഗേന്ദ്രമുഖ്യാഃ || 46 ||

ഏകസ്യ യേഷു ഹി ഗുണസ്യ ലവായുതാംശഃ
സ്യാത് കസ്യചിത് സ ഖലു വാങ്മനസാതിഗശ്രീഃ |
യേ താഭ്യശോഽത്യവധയഃ സമതീതസംഖ്യാഃ
ത്വത്സദ്ഗുണാസ്ത്വമസി തന്നിരപേക്ഷലക്ഷ്മീഃ || 47 ||

സർവ്വസ്യ ചൈവ ഗുണതോ ഹി വിലക്ഷണത്വം
ഐശ്വര്യതശ്ച കില കശ്ചിദുദഞ്ചിതഃ സ്യാത് |
തത് പ്രത്യുത ത്വയി വിഭോ! വിഭവോ ഗുണാശ്ച
സംബന്ധതസ്തവ ഭജന്തി ഹി മംഗളത്വം || 48 ||

ഭൂരേ ഗുണാസ്തവ തു സത്ത്വരജസ്തമാംസി
തേന ശ്രയീ പ്രഥയതി ത്വയി നിർഗ്ഗുണത്വം |
നിത്യം ഹരേ! നിഖിലസദ്ഗുണസാഗരം ഹി
ത്വാമാമനന്തി പരമേശ്വരമീശ്വരാണാം || 49 ||

ജ്ഞാനാത്മനസ്തവ തദേവ ഗുണം ഗൃണന്തി
തേജോമയസ്യ ഹി മണേർഗ്ഗുണ ഏവ തേജഃ |
തേനൈവ വിശ്വമപരോക്ഷമുദീക്ഷസേ ത്വം
രക്ഷാ ത്വദീക്ഷണത ഏവ യതോഽഖിലസ്യ || 50 ||

ശ്രയ്യുദ്യതാ തവ യുവത്വമുഖൈർഗ്ഗുണൗഘൈഃ
ആനന്ദമേധിതമിയാനിതി സന്നിയന്തും |
തേ യേ ശതം ത്വിതി പരമ്പരയാ പ്രവൃത്താ
നൈവേഷ വാങ്മനസഗോചര ഇത്യുദാഹ || 51 ||

ഏവം തയാ ചതുരയാ തവ യൗവനാദ്യാഃ
 സർവ്വേ ഗുണാഃ സഹ സമസ്തവിഭൂതിഭിശ്ച |
 പ്രവ്യാഹൃതാഃ സ്യൂരവധീന്നവധീരയന്തോ
 വാചാമഗോചരമഹാമഹിമാന ഏവ || 52 ||

സംവർത്തവർത്തി നിഖിലം നിരഭിജ്ഞമജ്ഞം
 ചിത്രേ ച കർമ്മണി യഥാർഹമഹോ! നിയച്ഛരൻ |
 സദ്യഃ ക്രിമിദ്രുഹിണഭേദമഭേദമേതദ്
 ആവിശ്ചകർമ്മ സകൃദീക്ഷണദീക്ഷണേന || 53 ||

അസ്തം യദുദ്യദുപചായുപചായി ചൈവം
 ഈശം ദരിദ്രമഥ ജംഗമമപ്യനിംഗം |
 വിശ്വം വിചിത്രമവിലക്ഷണവീക്ഷണേന
 വിക്ഷോഭയസ്യനവധിർബൃത ശക്തിരൈശീ || 54 ||

രൂപപ്രകാരപരിണാമകൃതവ്യവസ്ഥം
 വിശ്വം വിപര്യസിതുമന്യദസച്ച കർത്തും |
 ക്ഷാമ്യൻ സ്വഭാവനിയമം കിമുദീക്ഷസേ ത്വം
 സ്യാതന്ദ്യമൈശ്വരമപര്യനുയോജ്യമാഹുഃ || 55 ||

സംവർത്തസംഭൃതകരസ്യ സഹസ്രരശ്മേഃ
 ഉസ്രം തമിസ്രയദജസ്രവിഹാരി ഹാരി |
 നിത്യാനുകൂലമനുകൂലന്യുണാം പരേഷാം
 ഉഭേജനം ച തവ തേജ ഉദാഹരന്തി || 56 ||

നൈവ ഹ്യവാപ്യമനവാപ്തമിഹാസ്തി യസ്യ
 സത്താപി തസ്യ തവ വീക്ഷണതഃ പ്രജാനാം |
 സമ്പത് തു കിന്യുനരിതോ ന വദാന്യമന്യം
 മന്യേ ത്വമേവ ഖലു മന്ദിരമിന്ദിരായാഃ || 57 ||

പാപൈരനാദിവസംഭവവാസനോതൈഃ
 ദുഃഖേഷു യഃ ഖലു മിമംക്ഷതി ഹന്ത! ജന്തുഃ |

തം കേവലം നു കൃപയൈവ സമുദ്ധരിഷ്യൻ
തദ്രൂഷ്കൃതസ്യ നന്നു നിഷ്കൃതിമാത്മ ശാസ്ത്രൈഃ || 58 ||

ശാസ്ത്രൈരനാദിനിധനൈഃ സ്മൃതിഭിസ്ത്വദീയ-
ദിവ്യാവതാരചരിതൈഃ ശുഭയാ ച ദൃഷ്ട്യാ |
നിഃശ്രേയസം യദുപകൽപയസി പ്രജാനാം
സാ ത്വത് കൃപാജലധിതല്ലജവൽഗിതശ്രീഃ || 59 ||

ഹൈ ഹന്ത! ജന്തുഷു നിരന്തരസന്തതാത്മാ
പാപ്മാ ഹി നാമ വദ കോഽയമചിന്ത്യശക്തിഃ |
യസ്ത്വത് കൃപാജലധിമപ്യതിവേലവേലം
ഉല്പ്ലംഘയത്യകൃതഭാസുര ഭാഗധേയാൻ || 60 ||

യദ് ബ്രഹ്മകൽപനിയുതാനുഭവേഽപ്യനാശ്യം
തത് കിൽബിഷം സൃജതി ജന്തുരിഹ ക്ഷണാർദ്ധേ |
ഏവം സദാ സകലജന്മസു സാപരാധം
ക്ഷാമ്യസ്യഹോ! തദഭിസന്ധിവിരാമമാത്രാത് || 61 ||

ക്ഷാന്തിസ്തവേയമിയതീ മഹതീ കഥം നു
മുഹ്യേദഹോ! ത്വയി കൃതാഞ്ജലിപഞ്ജരേഷു |
ഇത്ഥം സ്വതോ നിഖിലജന്തുഷു നിർവ്വിശേഷം
വാത്സല്യമുത്സുകജനേഷു കഥം ഗുണസ്തേ || 62 ||

വിശ്വം ധിയൈവ വിരചയ്യ നിചായു ഭൂയഃ
സഞ്ജഹ്രുഷഃ സതി സമാശ്രിതവത്സലത്വേ |
ആജഗ്മുഷസ്തവ ഗജോത്തമബ്യംഹിതേന
പാദം പരാമമൃശുഷോഽപി ച കാ മനീഷാ || 63 ||

യഃ കശ്ചിദേവ യദി കിഞ്ചന ഹന്ത! ജന്തുഃ
ഭവ്യോ ഭജേത ഭഗവന്തമനന്യചേതാഃ |
തം സോഽയമീദൃശ ഇയാനിതി വാഽപ്യജാനൻ
ഹൈ! വൈനതേയസമമപ്യുരരീകരോഷി || 64 ||

ത്വത്സാമ്യമേവ ഭജതാമഭിവാഞ്ഛസീ ത്വം
 തത്സാത്കൃതൈർവ്വിഭവരുപഗുണൈസ്തദീയൈഃ |
 മുക്തിം തതോ ഹി പരമം തവ സാമ്യമാഹുഃ
 ത്വദ്രാസ്യമേവ വിദുഷാം പരമം മതം തത് || 65 ||

തദ്വൈ തഥാസ്തു കതമോഽയമഹോ! സ്വഭാവഃ
 യാവാൻ യഥാവിധഗുണോ ഭജതേ ഭവന്തം |
 താവാൻ തഥാവിധഗുണസ്തദധീനവൃത്തിഃ
 സംശ്ലിഷ്യസി ത്വമിഹ തേന സമാനധർമ്മാ || 66 ||

നീലാഞ്ജനാദ്രിനിഭമൂന്നസമായതാക്ഷം
 ആജാനുജൈത്രഭുജമായതകർണ്ണപാശം |
 ശ്രീവത്സലക്ഷണമുദാരഗഭീരനാഭിം
 പശ്യേമ ദേവ! ശരദഃ ശതമീദൃശം ത്വാം || 67 ||

അംഭോരുഹാക്ഷമരവിന്ദനിഭാംശ്രീയുഗ്മം
 ആതാമ്രതാമരസരമൃകരാഗ്രകാന്തി |
 ഭൃങ്ഗാലകം ഭ്രമരവിഭ്രമകായകാന്തി
 പീതാംബരം വപുരദസ്തു വയം സ്തവമാമ || 68 ||

ഭ്രൂവിഭ്രമേണ മൃദുശീതവിലോകിതേന
 മന്ദസ്മിതേന മധുരാക്ഷരയാ ച വാചാ |
 പ്രേമപ്രകർഷപിശുനേന വികാസിനാ ച
 സംഭാവയിഷ്യസി കദാ മുഖപംകജ്ജേന || 69 ||

വജ്രാംകുശധ്വജസരോരുഹശംഖചക്ര-
 മത്സീസുധാകലശകൽപകകൽപിതാംകം |
 ത്വത്പാദപദ്മയുഗളം വിഗളത്പ്രഭാദ്ഭിഃ
 ഭൂയോഽഭിഷേക്ഷ്യതി കദാ നു ശിരോ മദീയം || 70 ||

ത്രൈവിക്രമക്രമകൃതാക്രമണത്രിലോകം
 ഉത്തംസമുത്തമമനുത്തമഭക്തിഭാജാം |

നിത്യം ധനം മമ കദാ ഹി മദുത്തമാംഗം
അംഗീകരിഷ്യതി ചിരം തവ പാദപദ്മം || 71 ||

ഉന്നിദ്രപത്രശതപത്രസഗോത്രമന്ത-
ർലേഖാരവിന്ദമഭിനന്ദനമിന്ദ്രിയാണാം |
മന്മൂർധ്നി ഹന്ത! കരപല്ലവതല്ലജം തേ
കുർവ്വൻ കദാ കൃതമനോരഥയിഷ്യസേ മാം || 72 ||

അംഗീ നിസർഗ്ഗനിയതാ ത്വയി ഹന്ത കാന്തിഃ
നിത്യം തവാലമിയമേവ തഥാപി ചാന്യാ |
വൈഭുഷണീ ഭവതി കാന്തിരലന്തരാം സാ
ഹൈ പുഷ്കലൈവ നിഖിലാപി ഭവദ്വിഭുതിഃ || 73 ||

ശ്രീവത്സകൗസ്തുഭകിരീടലലാടികാഭിഃ
കേയൂരഹാരകടകോത്തമകൺഠികാഭിഃ
ഉദ്രാമദാമമണിനുപുരനീവിബന്ധൈഃ
ഭാന്തം ഭവന്തമനിമേഷമുദീക്ഷിഷീയ || 74 ||

ഐന്ദീവരീ ക്വചിദപി ക്വചനാരവിന്ദീ
ചാന്ദ്രാതപീ ക്വചന ച ക്വചനാഥ ഹൈമീ |
കാന്തിസ്തവോഡപരഭാഗപരസ്പരശ്രീഃ
പാർയേത പാരണയിതും കിമു ചക്ഷുഷോർമ്മേ || 75 ||

ത്വാം സേവിതം ജലജചക്രഗദാസിശാർണ്യഗൈഃ
താർക്ഷ്യണ സൈന്യപതിനാഫ്നുചരൈസ്തഥാഫ്നൈഃ |
ദേവ്യാ ശ്രിയാ സഹ വസന്തമനന്തഭോഗേ
ഭുഞ്ജീയ സാഞ്ജലിരസംകുചിതാക്ഷിപക്ഷ്മാ || 76 ||

കൈകർയനിത്യനിരതൈർഭവദേകഭോഗൈഃ
നിയൈരനുക്ഷണനവീനരസാർദ്രഭാവൈഃ |
നിത്യാഭിവാഞ്ചിതപരസ്പരനീചഭാവൈഃ
മദ്ദൈവതൈഃ പരിജനൈസ്തവ സംഗസീയ || 77 ||

യത് കിഞ്ചിദുജ്ജ്വലമിദം യദുപാഖ്യയാഽഽഹുഃ
 സൗന്ദര്യമ്യദ്ഭിരിതി യന്മഹിമാംശലേശഃ |
 നാമൈനവ യാം ശ്രിയമുശന്തി യദീയധാമ
 ത്വാനാമനന്തി യതമാ യതമാനസിഭിഃ || 78 ||

യാ വൈ ത്വയാഽപ്യുദധിമന്മനയത്വലഭ്യോ
 യാഽന്തർഹിതേതി ജഗദുന്മഥനോദ്യതോഽഭ്യഃ |
 യാ ച പ്രതിക്ഷണമപൂർവ്വരസാനുബന്ധൈഃ
 ഭാവൈർഭവന്തമഭിനന്ദയതേ സദൈവ || 79 ||

രൂപശ്രിയാ ഗുണഗണൈർവ്വിഭവേന ധാമ്നാ
 ഭാവൈരുദാരമധുരൈശ്ചതുരൈശ്ചരിത്രൈഃ |
 നിത്യം തവൈവ സദ്യശീം ശ്രിയമീശ്വരീം താം
 ത്വാം ചാഞ്ചിതഃ പരിചരേയമുദീർണ്ണഭാവഃ || 80 ||

യാ ബിഭ്രതീ സ്ഥിരചരാന്തകമേവ വിശ്വം
 വിശ്വംഭരാ പരമയാ ക്ഷമയാ ക്ഷമാ ച |
 താം മാതരം ച പിതരം ച ഭവന്തമസ്യ
 വ്യുച്ഛരന്തു രാത്രയ ഇമാ വരിവസ്യതോ മേ || 81 ||

ഭാവൈരുദാരമധുരൈർവ്വിവിധൈർവ്വിലാസൈഃ
 ഭ്രൂവിഭ്രമസ്ഥിതകടാക്ഷനിരീക്ഷണൈശ്ച |
 യാ ത്വന്യീ ത്വമപി യന്മയ ഏവ സാ മാം
 നീലാ നിതാന്തമുരരീകുരുതാമുദാരാ || 82 ||

ഭാവൈരനുക്ഷണമപൂർവ്വരസാനുവിഭൈഃ
 അത്യദ്ഭുതൈരഭിനവൈരഭിനന്ദ്യ ദേവീഃ |
 ഭൃത്യാൻ യഥോചിതപരിച്ഛരദിനോ യഥാർഹം
 സംഭാവയന്തമഭിതോ ഭഗവൻ! ഭവേയം || 83 ||

ഹാ ഹന്ത ഹന്ത! ഹതകോഽസ്ഥി ഖലോഽസ്ഥി ധിങ്മാം
 മുഹ്യന്നഹോ! അഹമിദം കിമുവാച വാചാ |

ത്വമംഗ! മംഗളഗുണാസ്പദമസ്തഹേയം
ആഃ! സ്മർത്തുമേവ കഥമർഹതി മാദ്യഗംഘഃ || 84 ||

അംഘഃ പ്രസഹ്യ വിനിഗൃഹ്യ വിശോധ്യ ബുദ്ധിം
വ്യാപ്യ വിശ്വമശിവം ജനുഷ്യാനുമുഖഭം |
ആധായ സദ്ഗുണഗണാനപി നാഹമർഹഃ
ത്വത്പാദയോർയദഹമത്ര ചിരാനിമഗഃ || 85 ||

ജാനേഥവാ കിമഹമംഗ! യദേവ സംഗാദ്
അംഗീകരോഷി ന ഹി മംഗളമന്യദസ്മാത് |
തേന ത്വമേനമുരരീകുരുഷേ ജനം ചേദ്
നൈവാനുമുതോ ഭവതി യുക്തതമോ ഹി കശ്ചിത് || 86 ||

യന്നാഭവമ ഭവദീയകടാക്ഷലക്ഷം
സംസാരഗർത്തപരിവർത്തമതോഽഗമാമ |
ആഗാംസി യേ ഖലു സഹസ്രമജസ്രമേവ
ജന്മസ്വതന്മഹി കഥം ത ഇമേഽനുകമ്പ്യാഃ || 87 ||

സത്കർമ്മ നൈവ കില കിഞ്ചന സഞ്ചിനോമി
വിദ്യാഽപ്യവദ്യുരഹിതാ ന ച വിദ്യതേ മേ |
കിഞ്ച ത്വദഞ്ചിതപദാംബുജഭക്തിഹീനഃ
പാത്രം ഭവമി ഭഗവൻ! ഭവതോ ദയായാഃ || 88 ||

കിം ഭൂയസാ പ്രലപിതേന യദേവ കിഞ്ചിത്
പാപാഹമൽപമുരു വാ തദശേഷമേഷഃ |
ജാനൻ ന വാ ശതസഹസ്രപരാർദ്ധകൃത്വോ
യോഽകാർഷമേനമഗതിം കൃപയാ ക്ഷമസ്വ || 89 ||

ദേവ! ത്വദീയചരണപ്രണയപ്രവീണ-
രാമാനുജാർയവിഷയീകൃതമപ്യഹോ! മാം |
ഭൂയഃ പ്രധർഷയതി വൈഷയികോ വിമോഹോ
മത്കർമ്മണഃ കതരദത്ര സമാനസാരം || 90 ||

ഗർഭേഷു നിർഭരനിപീഡനവിന്നഭേഃ
 ക്ഷോഭീയസോഽതിമഹതോഽപ്യവിലസ്യ ജന്തോഃ |
 ജന്മാന്തരാന്യനുവിചിന്ത്യ പരസ്സഹസ്രാ-
 ണ്യത്രാഹമപ്രതിവിധിർന്നിഹതശ്ചരാമി || 91 ||

ഭൂയശ്ച ജന്മസമയേഷു സുദുർവ്വചാനി
 ദുഃഖാനി ദുഃഖമതിരിച്യ കിമപ്യജാനൻ |
 മുഡോഽനുഭൂയ പുനരേവ തു ബാലഭാവോത്
 ദുഃഖോത്തരം നിജചരിത്രമമുത്ര സേവേ || 92 ||

ഭൂയാംസി ഭൂയ ഉപയൻ വിവിധാനി ദുഃഖാ-
 ന്യന്യച്ച ദുഃഖമനുഭൂയ സുഖഭ്രമേണ |
 ദുഃഖാനുബന്ധമപി ദുഃഖവിമിശ്രമൽപം
 ക്ഷുഭ്രം ജുഗുപ്സിതസുഖം സുഖമിത്യുപാസേ || 93 ||

ലോലദ്ഭിരിന്ദ്രിയഹയൈരപഥേഷു നീതഃ
 ദുഷ്പ്രാപദുർഭഗമനോരഥമഥ്യമാനഃ |
 വിദ്യാധനാഭിജനജന്മമദേന കാമ-
 ക്രോധാദിഭിശ്ച ഹതധീർന്ന ശമം പ്രയാമി || 94 ||

ലഭ്യേഷു ദുർല്ലഭതരേഷ്വപി വാഞ്ഛരിതേഷു
 ജാതാ സഹസ്രഗുണതഃ പ്രതിലംഭനേഽപി |
 വിഘ്നൈർഹതേഷ്വപി ച തേഷു സമുലഘാതം
 വർദ്ധിഷ്ണുരേവ ന തു ശാമ്യതി ഹന്ത തൃഷ്ണാ || 95 ||

ത്വത്കീർത്തനസ്തുതിനമസ്കൃതിവേദനേഷു
 ശ്രദ്ധാ ന ഭക്തിരപി ശക്തിരഥോ ന ചേച്ഛരാ |
 നൈവാനുതാപമതിരേഷ്വകൃതേഷു കിം നു
 ഭൂയാന്നഹോ! പരികരഃ പ്രതികുലപക്ഷേ || 96 ||

ഏതേന വൈ സുവിദിതം ബത മാമകീനം
 ഭൗരാത്മ്യമപ്രതിവിധേയമപാരമീശഃ |

സംമൂർച്ഛരതോഽപ്യപദമസ്മി യതസ്ത്വഭീയ-
നിസ്സീമഭുമകരുണാമൃതവീചിവായോഃ || 97 ||

ഐശ്വര്യവീര്യകരുണാഗരിമക്ഷമാദ്യാഃ
സ്വാമിന്നകാരണസുഹൃത്ത്വമഥോ വിശേഷാത് |
സർവ്വേ ഗുണാഃ സവിഷയാസ്തവ മാമപാര-
ഘോരാഘപൂർണ്ണമഗതിം നിഹതം സമേത്യ || 98 ||

ത്വത്പാദസംശ്രയണഹേതുഷു സാധികാരാൻ
ഉദ്യുഞ്ജതശ്ചരിതകൃത്സ്നവിധീംശ്ച താംസ്താൻ |
ത്വം രക്ഷസീതി മഹിമാ ന തവാലമേഷ
മാം ചേദനീദ്യശമനന്യഗതിം ന രക്ഷേഃ || 99 ||

യാ കർമ്മണാമധികൃതിര്യ ഇഹോദ്യമസ്തേ-
ഷപ്യേഷനൂഷ്ഠിതിരശേഷമിദം ഹി പുംസാം |
ത്വാമന്തരേണ ന കഥഞ്ചന ശക്യമാപ്തും
ഏവം ച തേഷു മയി ചാസ്തി ന തേ വിശേഷഃ || 100 ||

നിർബൃന്ധ ഏഷ യദി തേ യദശേഷവൈധ-
സംസേവിനോ വരദ! രക്ഷസി നേതരാൻസ്ത്വം |
തർഹി ത്വമേവ മയി ശക്ത്യധികാരവാഞ്ഛരാഃ
പ്രത്യുഹശാന്തിമിതരച്ച വിധേഹി വിശ്വാം || 101 ||

|| ഇതി ശ്രീവൈകുണ്ഠസ്തവഃ സമാപ്തഃ ||

വ്യക്തീകൂർവ്വൻ നിഗമശിരസാമർത്ഥമന്തർന്നിഗൂഢം
ശ്രീവൈകുണ്ഠസ്തവമകൃത യഃ ശ്രേയസേ സജ്ജനാനാം |
കൂരാധീശം ഗുരുതരദയാദുശ്ചാസിന്ധും തമീഡേ
ശ്രീവത്സാംകം ശ്രുതിമതഗുരുച്ഛരാത്രശീലൈകധാമ ||
അർവ്വായോ യത്പദസരസിജദ്വന്ദ്വമാശ്രിത്യ പൂർവ്വേ
മൂർധ്നാ യസ്യോമ്പയമുപഗതാഃ ദേശികാ മുക്തിമാപുഃ |

സോഽയം രാമാനുജമുനിരപി സ്വീയമുക്തിം കരസ്ഥാഃ
യത്സംബന്ധാദമനുത കഥം വർണ്ണുതേ കൂരനാമഃ ॥

ശ്രീഃ
ശ്രീമതേ രാമാനുജായ നമഃ

॥ ശ്രീ അതിമാനുഷസ്തവഃ ॥

അതിമാനുഷശീലവൃത്തവേഷൈഃ

അതിവൃത്താമരവിക്രമപ്രതാപൈഃ |

അതിലംഘിതസർവ്വലോകസാമ്യം

വരയേ വൈഷ്ണവവൈഭവാവതാരം || 1 ||

ശ്രേയഃ കിരന്തു കിരണാശ്ചരണാരവിന്ദ-

നിഷ്യന്ദമാനമകന്ദരസൗഘഭേദഗ്യാഃ |

തജ്ജാഃ ശ്രുതേർമ്മധുന ഉത്സ ഇതി പ്രതീതാഃ

മംഗള്യരംഗനിലയസ്യ പരസ്യ ധാമ്നഃ || 2 ||

ശ്രീമത് പരാംകുശമുനീന്ദ്രമനോനിവാസാത്

തജ്ജാനുരാഗരസമജ്ജനമഞ്ജസാഘ്യാ |

അദ്യാപ്യനാരതതദുത്ഥിതരാഗയോഗം

ശ്രീരംഗരാജചരണാംബുജമുനയാമഃ || 3 ||

വജ്രധ്വജാംകുശസുധാകലശാതപത്ര-

പങ്കേരുഹാംകപരികർമ്മപരീതമന്തഃ |

ആപാദപങ്കജവിശൃങ്ഖലദീപ്രമൗലേഃ

ശ്രീരംഗിണശ്ചരണയോർയുഗമാശ്രയാമഃ || 4 ||

ശ്രീരംഗരാജചരണൗ പ്രണുമോ യയോഃ ഖ-

ലേകസ്ത്രിവിക്രമവിധൗ വസുധാമശേഷാം |

വ്യക്രംസ്ത സാചലകുലാമപി വിപ്രകീർണ്ണ-

സ്ഥൂലാവലഗ്നസികതാമിവ നിർന്നതോച്ഛം || 5 ||

ജ്ഞാനം ബലം വിപുലമീശനവീര്യശക്തി-

തേജാംസി ച ത്രിയുഗഭൂയമുപാഗതാനി |

പൂർണ്ണാനി ഷട് ച പരിഗൃഹ്യ ഭവംശ്ചതുർദ്ധാ
ഭക്തം ജനം ത്വമനുജഗ്രഹിമാനുരാഗാത് || 6 ||

ഏകാന്തമംഗളഗുണാസ്പദമസ്തഹേയം
നിത്യം പദം തവ യതസ്തത ഏവ ദേവ |
ആമ്നായതേ തദിഹ വിശ്വവിരുപരുപം
തേനൈവ നന്വിദമശബ്ദമരുപമാഹുഃ || 7 ||

ശബ്ദാദി ഹേയമിഹ ഗോചര ഇന്ദ്രിയാണാം
തത്പ്രത്യനീകവിഭവസ്ത്വമതീന്ദ്രിയോഽസി |
തേനൈവ തേ ന ബത ദർശനമസ്തി കിഞ്ചിദ്
വാചോ ധിയശ്ച തത ഏവ ന ഗോചരോഽസി || 8 ||

ഏവം സ്ഥിതേ ത്വദുപസംശ്രയണാഭ്യുപായോ
മാനേന കേനചിലപ്സ്യത നോപലബ്ധം |
നോ ചേദമർത്യമനുജാദിഷു യോനിഷു ത്വം
ഇച്ഛാവിഹാരവിധിനാ സമവാതരിഷ്യഃ || 9 ||

ശീലഃ ക ഏഷ തവ ഹന്ത! ദയൈകസിന്ധോ!
ക്ഷുദ്രേ പൃഥഗ്ജനപദേ ജഗദണ്ഡമധ്യേ |
ക്ഷോഭീയസോഽപി ഹി ജനസ്യ കൃതേ കൃതീ ത്വം
അത്രാവതീർയ നനു ലോചനഗോചരോഽഭ്യഃ || 10 ||

യം പാതകാത് സുമഹതോഽപ്യുദധാരയസ്ത്വം
ത്വത്പാദവാരിപരിപുതശിരാശ്ച യോഽഭ്യുത് |
തം വന്ദസേ കില തതശ്ച വരം വൃണീഷേ!
ക്രീഡാവിധിർബൃത വിലക്ഷണലക്ഷണസ്തേ || 11 ||

ക്രീഡാവിധേഃ പരികരസ്തവ യാ തു മായാ
സാ മോഹിനീ ന കതമസ്യ തു ഹന്ത ജന്തോഃ |
ഹൈ! മർത്യസിംഹവപുഷസ്തവ തേജസോഽശേ
ശംഭൂർഭവൻ ഹി ശരഭഃ ശലഭോ ബഭൂവ || 12 ||

യസ്യാത്മതാം ത്രിപുരഭംഗവിധാവധാസ്ത്വം
 തപ്ച്ഛരക്തിതേജിതശരോ വിജയീ ച യോഭ്യുത് |
 ഭക്ഷക്രതൗ തു കില തേന വിനിർജ്ജിതസ്ത്വം
 യുകേതാ വിധേയവിഷയേഷു ഹി കാമചാരഃ || 13 ||

മുശഃ ശിശുഃ വടഭലേ ശയിതോതിതമ്പാ
 തമ്പാ ജഗന്തി ബിഭൃഷേ സവികാസമേവ |
 ഐശീമിമാം തു തവ ശക്തിമതർക്കിതവ്യാം
 അവ്യാജതഃ പ്രഥയസേ കിമിഹാവതീർണ്ണഃ || 14 ||

ബ്രഹ്മേശമധ്യഗണനാ ഗണനാർക്കപംക്തൗ
 ഇന്ദ്രാനുജത്വമദിതേസ്തനയത്വയോഗാത് |
 ഇക്ഷ്യാകുവംശ യദുവംശജനിശ്ച ഹന്ത!
 ശ്ലാഘ്യാന്യമുന്യനുപമസ്യ പരസ്യ ധാമ്നഃ || 15 ||

തന്നിർമ്മിതാ ജഠരാ ച തവ ത്രിലോകീ
 കിം ഭിക്ഷണാദിയമ്യതേ ഭവതാ ദുരാപാ |
 മധ്യേ കദാ തു ന വിചക്രമിഷേ ജഗച്ഛേത്
 തപ്രിക്രമൈഃ കഥമിവ ശ്രുതിരഞ്ചിതാ സ്യാത് || 16 ||

ഏതത് കഥം കഥയ യന്മഥിതസ്ത്വയാസൗ
 ഹിത്വാ സ്വഭാവനിയമം പ്രഥിതം ത്രിലോക്യാം |
 അശ്വാപ്സരോവിഷസുധാവിധുപാരിജാത
 ലക്ഷ്മയാത്മനാ പരിണതോ ജലധിർബൃഭുവ || 17 ||

പൃച്ഛാമി കിഞ്ചന യദാ കില രാഘവത്വേ
 മായാമൃഗസ്യ വശഗോ മനുജത്വമുച്ഛയാത് |
 സീതാവിയോഗവിവശോ ന ച തദ്ഗതിജ്ഞഃ
 പ്രാദാസ്തദാ പരഗതിം ഹി കഥം ഖഗായ || 18 ||

അക്ഷുണ്ണയോഗപഥമഗ്ന്യഹതം ജടായും
 തിര്യഞ്ചമേവ ബത മോക്ഷപഥേ നിയോക്തും |

ശക്നോഷി വേത്സി ച യദാ സ തദാ കഥം ത്വം
ദേവീമവാപ്തുമനലം വ്യഥിതോ വിചിന്വൻ || 19 ||

സാലാൻ ഹി സപ്ത സഗിരീൻ സരസാതലാൻ യാൻ
ഏകേഷുമന്ദജവതോ നിരപത്രയസ്ത്വം |
തേഷേകവിവൃഥനവിനകപിപ്രണുനം
ശാഖാമൃഗം മൃഗയസേ സ്ഥ കഥം സഹായം || 20 ||

ദാസഃ സഖാ സമഭവത് തവ യഃ കപീന്ദ്രഃ
തദിദിഷം കപിമമർഷവശാത് ജിഘാംസുഃ |
ത്വത്സന്നേഹവിക്ലവധിയം തമിമം കപീന്ദ്രം
വിസ്രംഭയൻ സപദി സാലഗിരീൻ അവിധ്യഃ || 21 ||

യദാ മൃഗം മൃഗയുവദ് മൃഗയാപദേശാത്
ഹനോ ജഘന്ഥ ന തു ശത്രുവദാഭിമുഖ്യാത് |
തദ് യുക്തമേവ തവ രാഘവവംശജസ്യ
തിര്യക്ഷു നൈവ ഹി വിപക്ഷതയോപചാരഃ || 22 ||

മാനുഷ്യകാചരിതമാചരിതും പ്രവൃത്തോ
ദേവാതിഗം ചരിതമംഗ! കിമംഗ്യകാർഷീഃ |
യത് സാഗരേ ബത ബബന്ധിഥ നാഥ! സേതും
ശൈലൈഃ പ്ലവംഗമസമിംഗിതസമ്പ്രണുനൈഃ || 23 ||

യോ വിക്രമേണ മനുജത്വവിഭൂഷണേന
ദേവം വരം വരുണരാജമജ! വൃജേഷ്ഠാഃ |
കൃത്യോപദാഃ ദശരഥം വിധിരുദ്രമുഖ്യൈഃ
ദേവൈഃ സ്തുതശ്ച സ കിലേന്ദ്രജിതാ ജിതോഽസി || 24 ||

അബ്ധിം ന തേരിഥ ജിഗേഥ ന രാക്ഷസേന്ദ്രം
നൈവാസ്യ ജജ്ഞിഥ യദാ ച ബലാബലം ത്വം |
നിസ്സംശയഃ സപദി തസ്യ പദേഭ്യേഷിഞ്ചഃ
തസ്യാനുജം കഥമിദം ഹി വിഭീഷണം ച || 25 ||

ത്വം ദക്ഷിണസ്യ നിവസന്നുദയേസ്തഭേപി
 ദൂരാന്തരോത്തരപയോധിമഹാന്തരീപേ |
 ദൈത്യൻ നിജൈകശരപാരണയൻ കിമേതാം
 ലംകാം സ്ഥിതോഽത്ര കുരുഷേ ന കില സ്ഥ ഭസ്മ || 26 ||

യത് താദ്യശാഗസമരിം രഘുവീര വീക്ഷ്യ
 വിശ്രമ്യതാമിതി മുമോചിഥ മുശുമാജൗ |
 കോഽയം ഗുണഃ കതരകോടിഗതഃ കിയാൻ വാ
 കസ്യ സ്തുതേഃ പദമഹോ ബഹ കസ്യ ഭൂമിഃ || 27 ||

ഏതേന വൈ സുവിദിതോഽഭവദിന്ദ്രശത്രോഃ
 മായാസ്ത്രബന്ധനനിബന്ധനജോ വിമോഹഃ |
 യല്ലക്ഷ്മണസ്ത്വദനുജോ രിപുശക്തിമുശുഃ
 ശത്രോർഗ്ഗുരുർഹനുമതസ്തു ലഘുത്വമാപ || 28 ||

ഹാ ഹന്ത ഹന്ത ഭവതശ്ചരണാരവിന്ദ-
 ഭന്ദം കദാ നു വിഷയീഭവിതാ മമാക്ഷണോഃ |
 യോഽഹം നിരർഗ്ഗളവിനിർഗ്ഗളദന്ധകാരൈഃ
 വ്യക്ഷെസ്തുണൈശ്ച സുലഭം സമയം വ്യതീതഃ || 29 ||

വംശം രഘോരനുജീഘൃക്ഷുരിഹാവതീർണ്ണഃ
 ദിവൈവൃർവുവർഷിഥ തഥാഽത്ര ഭവദ്ഗുണൗഘൈഃ |
 ത്വത്സന്നിധിപ്രഭവശൈത്യജുഷോ യഥാ ഹീ
 വൃക്ഷാശ്ച താന്തിമഭജന്ത ഭവദിയോഗേ || 30 ||

യേ ധർമ്മമാചരിതുമഭ്യസിതും ച യോഗം
 ബോദ്ധ്യം ച കിഞ്ചന ന ജാത്വധികാരഭാജഃ |
 തേഽപി ത്വദാചരിതഭൂതലബന്ധഗന്ധാദ്
 ബന്ധാതിഗാഃ പരഗതിം ഗമിതാസ്തുണാദ്യാഃ || 31 ||

താദ്യഗ്നുണോ നനു ബഭൂവിഥ രഘവത്വേ
 യസ്താവകം ചരിതമബഹമബഭൂംക്ത |

സോഽത്രൈവ ഹന്ത! ഹനുമാൻ പരമാം വിമുക്തിം
ബുദ്ധ്യാഽവധൂയ ചരിതം തവ സേവതേഽസൗ || 32 ||

യസ്ത്വം കൃതാഗസമപി പ്രണതിപ്രസക്തം
തം വായസം പരമയാ കൃപയാഽക്ഷമിഷ്ഠാഃ |
തേനൈവ മാദ്യശജനസ്യ മഹാഗസോഽപി
യുക്തം സമാശ്വസനമിത്യുപധാരയാമി || 33 ||

സാ പുതനാ ശക്ടമർജ്ജുനയോശ്ച യുഗ്മം
ബാല്യോചിതാനൃപരചേഷ്ടിതവിഷ്ഠുലിംഗേ |
യസ്യാലഭന്ത ശലഭത്വമഹോ! നിഗൂഢഃ
സ ത്വം വ്രജേ വവൃധിഷേ കില കംസഭീത്യാ || 34 ||

പശ്യത്സു സുരിഷു സദാ പരമം പദം തേ
ദേവ്യാ ശ്രീയാ സഹ വസൻ പരയാ വിഭൂത്യാ |
യോഗേന യോഗനിരതൈഃ പരിമൃഗ്യമാണഃ
കിം ത്വം വ്രജേഷു നവനീതമഹോ! വ്യമുഷ്ണാഃ || 35 ||

യം ദുർഗ്രഹം സുമനസോ മനസാഽപി നിത്യം
ബന്ധച്ഛരിഭം പരമമീശമുദാഹരന്തി |
ദാമ്നാ നിബദ്ധ ഇതി ശുശ്രൂമ തം ഭവന്തം
നാലം ബഭൂവിഥ ബത ശ്ലഥനായ തസ്യ || 36 ||

ഐശം ഹി ശൈശവമപി വൃതിവേലവേലം
യത് പുതനാ ശക്ടമർജ്ജുനയോശ്ച യുഗ്മം |
ബാല്യോചിതാനൃപരസാചിവിചേഷ്ടിതേന
ഹന്താലഭന്ത ശലഭായിതമോജസസ്തേ || 37 ||

സത്യേവ ഗവ്യനിവഹേ നിജധാമ്നി ഭൂമ്നാ
പർയന്തസദ്മസു കിമർത്ഥമചൂചുരസ്ത്വം |
മുഷ്ണൻ ച കിം വൃജഘോരോ ഘടശേഷമഗ്രേ
ഗോപീജനസ്യ പരിഹാസപദം കിമാസീഃ || 38 ||

യന്നാമ നാഥ! നവനീതമചുചുരസ്ത്വം
 തച്ഛരാദനായ യദി തേ മതിരാവിരാസീത് |
 കിം മുശു! ദിശുമമുനാ കരപല്ലവം തേ
 ഗാത്രേ പ്രമുജ്യ നിരഗാഃ കില നിർവ്വിശംകഃ || 39 ||

ത്വാനന്യഗോപഗൃഹഗവ്യമുഷം യശോദാ
 ഗുർവ്വീ ത്വദീയമവമാനമമ്യഷ്യമാണാ |
 പ്രേമ്ണാഽഥ ദാമപരിണാമജുഷാ ബബന്ധ
 താദൃക് ന തേ ചരിതമാർയജനാഃ സഹന്തേ || 40 ||

മാത്രാ യദി ത്വമസി ദാമനി സന്നിബദ്ധഃ
 തച്ഛ്രാവിണാമുദിതചാക്ഷുഷ നിർത്യാരാണാം |
 ബധ്നാസി ഹന്ത ഹൃദയം ഭഗവൻ! കുതസ്തത്
 സർവ്വോ ഹി വശ്യവിഷയേ വിവൃണോതി വീർയം || 41 ||

കാന്താലകാന്തമമലം കമലായതാക്ഷം
 ഉദ്ഭ്രൂവിലാസമുദിതസ്മിതമുന്നസം ച |
 വക്ത്രം വഹൻ പരമ! ഗോപഗൃഹേഷു കിം ത്വം
 ഗോപീമനാംസി നവനീതമുതാഭ്യമോഷീഃ || 42 ||

സർവ്വം ഗുണായ ഗുണിനാമിതി സത്യമേതത്
 യത് ഖലിഹേതരജനേ മലിനത്വഹേതുഃ |
 യദ് ഗോപവേഷവിനിവേഷണമുത്തമം തേ
 ഗോപാലനം ച ഗണയന്തി ഗുണം ഗുണേഷു || 43 ||

ഗോപാലപോതകതയാ നിഭൃതം ധരിശ്രീം
 ആവസ്തുക്വകാമ ഇവ സന്നപി ബാല്യലൗല്യാത് |
 ഐന്ദ്രം നിഹത്യ മഹമദ്രിമഥോ ദധാനഃ
 കിം തസ്ഥിഷേ സുരഗണായ സവാസവായ || 44 ||

വേണുക്വണപ്രണയിനി ത്വയി ലോകനാഥ!
 ബൃന്ദാവനം ചരണസഞ്ചരണൈഃ പുനാനേ |

ഭാവാസ്തദാ വനഭൂവഃ കില കീഭൃശസ്തേ
ത്വദ്ഗീതസിക്കതസികതാസു വസുന്ധരാസു || 45 ||

ധന്യൈഃ ശ്രുതം തദിഹ താവകരാസകാലേ
ഗീതേന യേന ഹി ശിലാഃ സലിലാംബഭൂവുഃ |
പഞ്ചാപി കിഞ്ച പരിവൃത്തഗുണാനി ഭൂതാ-
ന്യൂർവ്വീകൃശാനുമരുഭംബരശംബരാണി || 46 ||

തേഭ്യഃ കൃതീ ന കില കശ്ചിദിഹാസ്തി യേ വൈ
രാസോത്സവോത്സുകധിയസ്തവ കാനനാന്തേ |
വേണുസ്വനസ്രുത രസൗഘപരിപ്ലൂതാന്തേ
ന്ധേ സ്യക്ഷണീ രസനയാ ലിലിഹൂർഭൂജംഗാഃ || 47 ||

അംഭോദനീലമരവിന്ദഭ്രായതാക്ഷം
പിഞ്ചരാവതംസമുരരീകൃതവേണുപാണിം |
ത്വാം ഗോപവേഷപരികർമ്മിതകായകാന്തിം
ധന്യാസ്തദാ ഭദൃശുരുന്മഥിതാന്യഭാവഃ || 48 ||

ഗോവർദ്ധനോ ഗിരിവരോ യമൂനാ നദീ സാ
ബൃന്ദാവനം ച മഥുരാ ച പുരീ പുരാണീ |
അദ്യാപി ഹന്ത! സുലഭാഃ കൃതിനാം ജനാനാം
ഏതേ ഭവച്ചരണചാരജുഷഃ പ്രദേശാഃ || 49 ||

ബൃന്ദാവനേ സ്ഥിരചരാത്മകകീടഭൂർവ്വാ-
പര്യന്തജന്തുനിചയേ ബത യേ തദാനീം |
നൈവാലഭാമഹി ജനിം ഹതകാസ്ത ഏതേ
പാപാഃ പദം തവ കദാ പുനരാശ്രയാമഃ || 50 ||

ഹാ ജന്മ താസു സികതാസു മയാ ന ലബ്ധം
രാസേ ത്വയാ വിരഹിതാഃ കില ഗോപകന്യാഃ |
യാസ്താവകീനപദപംക്തിജുഷോഽജുഷന്ത
നിക്ഷിപ്യ തത്ര നിജമംഗമനംഗതപ്തം || 51 ||

ആചിമ്പതഃ കൂസുമമംഘ്രിസരോരുഹം തേ
 യേ ഭേജിരേ ബത! വനസ്പതയോ ലതാ വാ |
 അദ്യാപി തത്കുലഭൂവഃ കുലദൈവതം മേ
 ബൃന്ദാവനം മമ ധിയം ച സനാഥയന്തി || 52 ||

യത് ത്വത്പ്രിയം തദിഹ പുണ്യമപുണ്യമന്യത്
 നാന്യത് തയോർഭവതി ലക്ഷണമത്ര ജാതു |
 ധൂർത്തായിതം തവ ഹി യത് കില രാസഗോഷ്യാം
 തത്കീർത്തനം പരമപാവനമാമനന്തി || 53 ||

യാ കംസമുഖ്യന്യപകീടനിബർഹണോത്ഥാ
 സാ നിർജ്ജിതത്രിജഗതസ്തവ നൈവ കീർത്തിഃ |
 ഗോപാലനാദി യദിദം ഭവദീയകർമ്മേ-
 ത്യാർദ്രീകരോതി വിദ്യുഷാം ഹൃദയം തദേതത് || 54 ||

ഗോപാലവേഷപരികർമ്മ പരാവരേശം
 യന്നാമ ധാമ പരമം തമസഃ പരസ്താത് |
 തത് പിഞ്ചരലാഞ്ചരനസുദാമകൃതോപവീതം
 ഗോധൂലിധൂസരിതകുന്തലമന്തരാസ്താം || 55 ||

യദ്വൈ ജരാസുതഭയാദ് വിപലായഥാസ്ത്വം
 തച്ഛേന്മനുഷ്യ ചരിതാനുവിധാനജം തേ |
 തർഹി ത്രിലോകഗുരുമീശ്വരമീശ്വരാണാം
 ബാണാഹവേ കിമിതി ശംഭുമജ്യംഭയസ്ത്വം || 56 ||

ജാതം കൃതസ്തദകൃതജ്ഞൈവിചേഷ്ടിതം തേ
 പുത്രീയയാ കില വരം വവൃഷേ വൃഷാംകാത് |
 അക്ഷേഷു സക്തമതിനാ ച നിരാദരേണ
 വാരാണസീ ഹരപുരീ ഭവതാ വിദദ്ധാ || 57 ||

സഞ്ജീവയന്നപി മൃതം സുതമുത്തരായഃ
 സാദീപനേശ്ചിരമൃതം സുതമാനയൻ ച |

ധാമേനാ നിജാദ് ദിജ്ജസുതാൻ പുനരാനയൻ വാ
സ്വാമേവ താം തനുമഹോ! കഥമാനയസ്ത്വം || 58 ||

അദ്യാപി നാസ്ത്യുപരതിഃ ത്രിവിധാപചാരാത്
പാപഃ പരേ നിപതിതോഽസ്മി തമസ്യപാരേ |
ഏതാദ്യശോഽഹമഗതിർഭവതോ ദയായാഃ
പാത്രം ത്വദീയചരണൗ ശരണം പ്രപദ്യേ || 59 ||

വിസ്രംഭണം ത്വയി ന യദ്യാപി മേഽസ്തി നാപി
ശ്രദ്ധാ യമോക്തവചനാർത്ഥഗതാ തഥാഽപി |
വാചം ത്വിമാം സക്യദഥാപ്യസക്യന്മയോക്താം
സത്യാം കുരുഷ്വ ദയയൈവ ദയൈകസിന്ധോ || 60 ||

പാപീയസോഽപി ശരണാഗതിശബ്ദഭാജോ
നോപേക്ഷണം മമ തവോചിതമീശ്വരസ്യ |
ത്വജ്ജ്ഞാനശക്തികരുണാസു സതീഷു നൈവ
പാപം പരാക്രമിതുമർഹതി മാമകീനം || 61 ||

|| ഇതി ശ്രീ അതിമാനുഷസ്തവഃ സമാപ്തഃ ||

ശ്രീഃ
ശ്രീമതേ രാമാനുജായ നമഃ

॥ ശ്രീസുന്ദരബാഹുസ്തവഃ ॥

ശ്രീമന്തൗ ഹരിചരണൗ സമാശ്രിതോഽഹം
ശ്രീരാമാവരജമൂനീന്ദ്രലബ്ധബോധഃ |
നിർഭീകസ്തത ഇഹ സുന്ദരോരുബാഹുഃ
സ്തോഷ്യേ തച്ചരണവിലോകനാഭിലാഷീ || 1 ||

സുന്ദരായതഭുജം ഭജാമഹേ
വൃക്ഷഷണ്ഡമയമദ്രിമാശ്രിതം |
യത്ര സുപ്രഥിതനൂപുരാപഗാ
തീർത്ഥമർത്ഥിതഫലപ്രദം വിദുഃ || 2 ||

ക്ഷചിത് ത്വരിതഗാമിനീ ക്ഷചന മന്ദമന്ദാലസാ
ക്ഷചിത് സ്ഖലിതവിഘ്നലാ ക്ഷചന ഘേനിലാ സാരവാ |
പതന്ത്യപി കില ക്ഷചിത് വ്രജതി നൂപുരാഹ്വാ നദീ
സുസുന്ദരഭുജാഹ്വയം മധു നിപീയ മത്താ യഥാ || 3 ||

ഉദധിഗമന്ദരാദ്രിമഥിമന്ഥനലബ്ധപയോ-
മധുരരസേന്ദിരാഹവസുധ സുന്ദരദോഃ പരിഘം |
അശരണമാദ്യശാത്മശരണം ശരണാർത്ഥിജന-
പ്രവണധിയം ഭജേമ തരുഷണ്ഡമയാദ്രിപതിം || 4 ||

ശശധരരിംഖണാഡ്യശിവമുച്ഛരിഖരപ്രകരം
തിമിരനിഭ്രപ്രഭുതതരുഷണ്ഡമയം ഭ്രമദം |
ഭിദുരിതസപ്തലോകസുവിശൃങ്ഖലശംഖരവം
വനഗിരിമാവസന്തമുപയാമി ഹരിം ശരണം || 5 ||

യത്തുംഗശൃങ്ഗവിനിഷംഗിസുരാംഗനാനാം
ന്യസ്തോർധപുണ്ഡ്രമുഖമണ്ഡനമണ്ഡിതാനാം |

ദർപ്പണ്യഭൂത് ധൃതമപംകശശാംകപൃഷ്ഠം
തദ് ധാമ സുന്ദരഭൂജസ്യ മഹാൻ വനാദ്രിഃ || 6 ||

യദീയശിവരാഗതാം ശശികലാം തു ശാഖാമൃഗാഃ
നിരീക്ഷ്യ ഹരശേഖരീഭവനമാമൃഗന്തസ്തതഃ |
സ്പൃശന്തി ന ഹി ദേവതാന്തരസമാശ്രിതേതി സ്ഫുടം
സ ഏഷ സുമഹാതരുവ്രജഗിരിഃ ഗൃഹം ശ്രീപതേഃ || 7 ||

സുന്ദരദോർദ്ദിവ്യാജ്ഞാ
ലംഭനകാതരവശാനുയായിനി കരിണി |
പ്രണയജകലഹസമാധിഃ
യത്ര വനാദ്രിഃ സ ഏഷ സുന്ദരദോഷ്ണഃ || 8 ||

സ ഏഷ സൗന്ദര്യനിധേഃ ധൃതശ്രിയോ
വനാചലോ നാമ സുധാമ യത്ര ഹി |
ഭൂജംഗരാജസ്യ കുലസ്യ ഗൗരവാത്
ന ഖണ്ഡിതാഃ കുണ്ഡലിനഃ ശിവണ്ഡിഭിഃ || 9 ||

വൃഷഗിരിരയമച്യുതസ്യ യസ്മിൻ
സ്വമതമലംഘയിതും പരസ്പരേഭ്യഃ |
ഖഗപതിചരണൗ ഖഗാഃ ശപന്തേ
ഭൂജഗപതേർഭൂജഗാശ്ച സർവ്വ ഏവ || 10 ||

ഹരികുലമഖിലം ഹനുമദംഘ്രിം
സ്വകുലപജാംബവതസ്തമൈവ ഭല്ലാഃ |
നിജകുലപജായുഷശ്ച ഗൃധ്രാഃ
സ്വകുലപതേശ്ച ഗജാ ഗജേന്ദ്രനാമ്നഃ || 11 ||

വകുളധരസരസ്വതീവിഷക്ത
സ്വരരസഭാവയുതാസു കിന്നരീഷു |
ദ്രവതി ദൃഷദപി പ്രസക്തഗാനാ-
സ്വിഹ വനശൈലതടീഷു സുന്ദരസ്യ || 12 ||

ഭൃങ്ഗീ ഗായതി ഹംസതാലനിഭൃതം തത് പുഷ്ണതീ കോകിലാ-
 ിപ്യുദ്ഗായത്യഥ വല്ലിതല്ലജമുവാദാസ്രം മധു സ്യന്ദതേ |
 നിസ്സ്പന്ദസ്തിമിതാഃ കുരംഗതതയഃ ശീതം ശിലാസൈകതം
 സായാഹ്നേ കില യത്ര സുന്ദരഭൃജസ്തസ്മിൻ വനക്ഷ്മാധരേ || 13 ||

പീതാംബരം വരദശീതലഭൃഷ്ടിപാതം
 ആജാനുലംബിഭൃജമായതകർണ്ണപാശം |
 ശ്രീമന്മാഹാവനഗിരീന്ദ്രനിവാസഭീക്ഷം
 ലക്ഷ്മീധരം കിമപി വസ്തു മമാവീരസ്തു || 14 ||

ജനിജീവനാപ്യയവിമുക്തയോ യതോ
 ജഗതാമിതി ശ്രുതിശിരസ്സു ഗീയതേ |
 തദിദം സമസ്തദുരിതൈകഭേഷജം
 വനശൈലസംഭവമഹം ഭജേ മഹഃ || 15 ||

സദ്ബ്രഹ്മാത്മപദേസ്ത്രയീശിരസി യോ നായായണോക്ത്യാ തഥാ
 വ്യാഖ്യാതോ ഗതിസാമ്യലബ്ധവിഷയാനന്യത്വബോധോജ്ജ്വലൈഃ |
 നിസ്തുല്യാദികമഭിതീയമമൃതം തം പുണ്ഡരീകേക്ഷണം
 പ്രാരൂഢശ്രീയമാശ്രമേ വനഗിരേഃ കുഞ്ജോദിതം സുന്ദരം || 16 ||

പതിം വിശ്വസ്യാത്മേശ്വരമിതി പരം ബ്രഹ്മ പുരുഷഃ
 പരം ജ്യോതിസ്തത്ത്വം പരമപി ച നാരായണ ഇതി |
 ശ്രുതിർബ്രഹ്മേശാദീൻസ്തദുദിതവിഭൃതീംസ്തു ഗൃണതീ
 യമാഹാരൂഢശ്രീഃ സ വനഗിരിധാമാ വിജയതേ || 17 ||

പൃഥിവ്യാദ്യാത്മാന്തം നിയമയതി യസ്തത്ത്വനികരം
 തദന്തർയാമീ തദ്വപുരവിദിതസ്തേന ഭഗവാൻ |
 സ ഏഷ സ്വൈശ്വര്യം നവിജഹദശേഷം വനഗിരിം
 സമധ്യാസീനോ നോ വിശതു ഹൃദയം സുന്ദരഭൃജഃ || 18 ||

പ്രത്യഗാത്മനി കദാപ്യസംഭവത്
 ഭൃമഭൃമിമഭിവക്തി യം ശ്രുതിഃ |

തം വനാദ്രിനിലയം സുസുന്ദരം
സുന്ദരായതഭുജം ഭുജാമഹേ || 19 ||

വന്ദേയ സുന്ദരഭുജം ഭുജഗേന്ദ്രഭോഗ-
സക്തം മഹാവനഗിരിപ്രണയപ്രവീണം |
യം തം വിദുർഭൂഹരമഷ്ടഗുണോപജുഷ്ടം
ആകാശമൗപനിഷദീഷു സരസ്വതീഷു || 20 ||

യത് സ്വായത്തസ്വരൂപസ്ഥിതികൃതികനിജേച്ഛാനിയാമ്യസ്വശേഷാ-
നന്താശേഷപ്രപഞ്ചസ്തത ഇഹ ചിദിവാചിദപൂർവ്വാചിശബ്ദൈഃ |
വിശ്വൈഃ ശബ്ദൈഃ പ്രവാച്യോ ഹതവൃജിനതയാ നിത്യമേവാനവദ്യഃ
തം വന്ദേ സുന്ദരാഹം വനഗിരിനിലയം പുണ്ഡരീകായതാക്ഷം || 21 ||

ഗുണജം ഗുണിനോ ഹി മംഗളത്വം
പ്രമിതം പ്രത്യുത യത്സ്വരൂപമേത്യ |
തമനന്തസുഖാവബോധരൂപം
വിമലം സുന്ദരബാഹുമാശ്രയാമഃ || 22 ||

അതിപതിതാവധിസ്വമഹിമാനുഭവപ്രഭവത്-
സുഖകൃതനിസ്തരംഗജലധീയിതനിത്യദശം |
പ്രതിഭടമേവ ഹേയനികരസ്യ സദാപ്രതിമം
ഹരിമിഹ സുന്ദരാഹമുപയാമി വനാദ്രിതടേ || 23 ||

സദാ ഷാഡ്ഗുണ്യാഖ്യൈഃ പൃഥുലബലവിജ്ഞാനശകന-
പ്രഭാവീർയൈശ്വർയൈരവധിവിധുരൈരേധിതദശം |
ദ്രുമസ്തോമക്ഷ്മാഭ്യുത്പരിസരമഹോദ്യാനമുദിതം
പ്രപദ്യേദ്യാരുഡശ്രിയമിമമഹം സുന്ദരഭുജം || 24 ||

സൗശീല്യാശ്രിതവത്സലത്വമുദൂതാസൗഹാർദ്രസാമ്യാർജ്ജവൈഃ
യൈർയസ്ഥൈർയസുവീർയശൗർയകൃതിതാഗാംഭീർയചാതുർയകൈഃ |
സൗന്ദരയാമ്പിതസൗകുമാർയസമതാലാവണ്യമുഖ്യൈർഗുണൈഃ
ദേവഃ ശ്രീതരുഷണ്ഡശൈലനിലയേ നിത്യം സ്ഥിതഃ സുന്ദരഃ || 25 ||

യേഷേകസ്യ ഗുണസ്യ വിപ്രുഡപി വൈ ലോകോത്തരം സ്വാശ്രയം
 കുർയാത് താദ്യശവൈഭവൈരഗണിതൈർനിസ്സീമഭൂമാമ്പിതൈഃ |
 നിത്യൈർദ്ദിവ്യഗുണൈസ്തതോഽധികശുഭൈകാസ്പദാത്മാശ്രയൈഃ
 ഇദ്ധം സുന്ദരബാഹുമസ്മി ശരണം യാതോ വനാദ്രീശ്വരം || 26 ||

സദാ സമസ്തം ജഗദീക്ഷതേ ഹി യഃ
 പ്രത്യക്ഷദ്യഷ്ട്യാ യുഗപദ്ഭൂവാ സ്വതഃ |
 സ ഈദ്യശജ്ഞാനനിധിർന്നിധിസ്തു നഃ
 സിംഹാദ്രികുഞ്ജേഷു ചകാസ്തി സുന്ദരഃ || 27 ||

ഐശ്വര്യതേജോബലവീര്യശക്തയഃ
 കീദ്യധിധാഃ സുന്ദരബാഹുസംശ്രയാഃ |
 യോഽസൗ ജഗജ്ജന്മലയസ്ഥിതിക്രിയാഃ
 സംകൽപതോഽൽപാദുപകൽപയത്യജഃ || 28 ||

യത് കൽപായുതഭോഗതോഽപി കൃശതാം യായാന്ന താവത്ഫലം
 യേഷേകസ്യ തഥാവിധൈഃ സതതജ്ജൈരംഹോഭിരുത്സീമഭിഃ |
 അസ്താദാവിഹ സംസ്യതാവുപചിതൈശ്ചരണം സുസന്നം ജനം
 സന്നത്യാ ക്ഷമതേ ക്ഷണാദ് വനഗിരിപ്രസ്ഥപ്രിയഃ സുന്ദരഃ || 29 ||

യജ്ജാതീയോ യാദ്യശോ യത്ത്വഭാവോ
 പാദച്ഛായാം സംശ്രിതോ യോഽപി കോഽപി |
 തജ്ജാതീയസ്താദ്യശസ്തത്ത്വഭാവഃ
 ശ്ലിഷ്യത്യേനം സുന്ദരോ വത്സലത്വാത് || 30 ||

നിഹീനോ ജാത്യാ വാ ഭൃശമകുശലൈർവ്വാ സ്വചരിതൈഃ
 പുമാൻ വൈ യഃ കശ്ചിദ് ബഹുത്യുണമപി സ്യാദഗുണതഃ |
 ശ്രയന്തം തം പശ്യേദ് ഭൂജഗപതിനാ തുല്യമപി യോ
 വനാദ്രിപ്രസ്ഥസ്ഥഃ സ മമ ശരണം സുന്ദരഭൂജഃ || 31 ||

ഏകൈകമംഗളഗുണാനുഭവാഭിനന്ദം
 ഈദ്യക് ത്വിയാനിതി ച സുന്ദരദോഷ്ണി കൃഷ്ണേ |

തേ യേ ശതം ത്വിതി നിയന്തുമനാഃ ശ്രുതിർവ്വൈ
നൈവേഷ വാങ്മനസഗോചര ഇത്യുദാഹ || 32 ||

അബ്ജപാദമരവിന്ദലോചനം
പദ്മപാണിതലമഞ്ജനപ്രഭം |
സുന്ദരോരുഭൂജമിന്ദിരാപതിം
വന്ദിഷീയ വരദം വനാദ്രിഗം || 33 ||

കനകമരകതാഞ്ജനദ്രവാണാം
മഥനസമുത്ഥിതസാരമേലനോത്ഥം |
ജയതി കിമപിരുപമസ്യ തേജോ
വനഗിരിനന്ദനസുന്ദരോരുബാഹോഃ || 34 ||

കിം നു സ്വയം സ്വാത്മവിഭൂഷണം ഭവൻ
അസാവലംകാര ഇതീരിതോ ജനൈഃ |
വർദ്ധിഷ്ണുബാലദ്രുമഷണ്ഡമണ്ഡിതം
വനാചലം വാ പരിതഃ പ്രസാധയൻ || 35 ||

സുഖസ്പർശൈർന്നിത്യൈഃ കുസുമസുകുമാരാംഗസുഖദൈഃ
സുസൗഗന്ധ്യർദ്ദിദ്യാഭരണഗണദിവ്യാധുധഗണൈഃ |
അലംകാർയൈഃ സർവ്വൈർന്നിഗദിതമലംകാര ഇതി യഃ
സമാഖ്യാനം ധത്തേ സ വനഗിരിനാമോഽസ്തു ശരണം || 36 ||

മകുടമകുടമാലോത്തംസചുഡാലലാമ-
സ്വലകതിലകമാലാകുണ്ഡലൈഃ സോർധപുണ്ഡ്രൈഃ |
മണിവരവനമാലാഹാരകേയൂരകൺഠൈഃ
തുലസികടകകാഞ്ചീനൂപുരാദ്യൈശ്ച ഭൂഷൈഃ || 37 ||

അസിജലജരമാംഗൈഃ ശാർങ്ഗകൗമോദകീഭ്യാം
അഗണിതഗുണജാലൈരായുധൈരപ്യമാനൈഃ |
സതതവിതതശോഭം പദ്മനാഭം വനാദ്രേഃ
ഉപവനസുഖലീലം സുന്ദരം വന്ദിഷീയ || 38 ||

ആജാനജന്ധഗതബന്ധുരഗന്ധലുബ്ധ-

ഭ്രാമ്യഭിദശുമധുപാലിസദേശകേശം |

വിശ്വാധിരാജ്യപരിബർഹകിരീടരാജം

ഹൈ! സുന്ദരസ്യ ബത സുന്ദരമുത്തമാംഗം || 39 ||

അന്ധം തമസ്തിമിരനിർമ്മിതമേവ യത് സ്യാത്

തത്സാരസാധിതസുതന്വതിവൃത്തവാർത്തം |

ഈശസ്യ കേശവ ഗിരേരലകാലിജാലം

തത്തുല്യകുല്യമധുപാഡ്യമഹാവനസ്യ || 40 ||

ജുഷ്ടാഷ്ടമീകജലദിന്ദുസന്നിഭം

ധൃതോർധപുണ്ഡ്രം വിലസദിശേഷകം |

ഭൂമ്നാ ലലാടം വിപുലം വിരാജതേ

വനാദ്രിനാഥസ്യ സമുച്ഛ്രിതശ്രിയഃ || 41 ||

സുചാരുചാപഭയവിഭ്രമം ഭൂവോഃ

യുഗം സുനേത്രോഽപസഹസ്രപത്രയോഃ |

ഉപാന്തഗം വാ മധുപാവലീയുഗം

വിരാജതേ സുന്ദരബാഹുസംശ്രയം || 42 ||

അദീർഘമപ്രേമദുഘ്രം ക്ഷണോജ്ജ്വലം

നചോരമന്തഃ കരണസ്യ പശ്യതാം |

അനുബ്ജമബ്ജം നു കഥം നിദർശനം

വനാദ്രിനാഥസ്യ വിശാലയോർഭൃശോഃ || 43 ||

പ്രശ്ചോതത് പ്രേമസാരാമൃതരസചുലകപ്രക്രമപ്രക്രിയാഭ്യാം

വിക്ഷിപ്താലോകിതോർമ്മിപ്രസരണമുഷിതന്ധാന്തകാന്താജ്ഞാഭ്യാം |

വിശ്വോത്പത്തിപ്രവൃത്തിസ്ഥിതിലയകരണൈകാന്തശാന്തക്രിയാഭ്യാം

ദേവോഽലംകാരനാമാ വനഗിരിനിലയോ വീക്ഷതാമീക്ഷണാഭ്യാം || 44 ||

പ്രേമാമൃതഘ്രപരിവാഹിമഹാക്ഷിസിന്ധു

മധ്യേ പ്രബദ്ധസമുദഞ്ചിതസേതുകൽപാ |

ഋജീ സുസുന്ദരഭുജസ്യ വിഭാതി നാസാ
കൽപദ്രുമാംകുരനിഭാ വനശൈലഭർത്തുഃ || 45 ||

വ്യാഭാഷിതാഭ്യധികനന്ദനഭന്ദനർഭി
മന്ദസ്മിതാമൃതപരിസ്രവസംസ്തവാഡ്യം |
ആഭാതി വിദ്രുമസമാധരമാസ്യമസ്യ
ഭേവസ്യ സുന്ദരഭുജസ്യ വനാഭ്രിഭർത്തുഃ || 46 ||

യശോഭാംഗുല്യഗ്രോന്നമിതചിബുക്യാപ്രാണമുദിത
കപോലാവദ്യാപി ഹൃനുപരതലർഷഗമകൗ |
വിരാജേതേ വിഷഗ്വിതതസഹകാരാസവരസ
പ്രമാദ്യദ്ഭ്യുദ്ഗാഡ്യദ്രുമവനഗിരേഃ സുന്ദരഹരേഃ || 47 ||

വ്യാലംബികുണ്ഡലമുദഗ്രസുവർണ്ണപുഷ്പ
നിഷ്പന്നകൽപലതികായമലാനുകാരം |
യത്കർണ്ണപാശയുഗലം നിഗലം ധിയാം നഃ
സോഽയം സുസുന്ദരഭുജോ വനശൈലഭുഷാ || 48 ||

സദംസസംസഞ്ചിതകുന്തലാന്തികാ-
വതീർണ്ണകർണ്ണാഭരണാഡ്യകന്ധരഃ |
സുബന്ധുരസ്കന്ധനിബന്ധനോ യുവാ
സുസുന്ദരഃ സുന്ദരഭോർവ്വിജ്യംഭതേ || 49 ||

വ്യുഡഗുഡഭുജജത്രുമുല്ലസത്
കംബുകന്ധരധരം ധരാധരം |
വൃക്ഷഷണ്ഡമയഭൂഭൃതസ്തഭേ
സുന്ദരായതഭുജം ഭജാമഹേ || 50 ||

മന്ദരഭ്രമണവിഭ്രമോദ്ഭടാഃ
സുന്ദരസ്യ വിലസന്തി ബാഹവഃ |
ഇന്ദിരാസമഭിനന്ദനഭന്ദനാഃ
ചന്ദനാഗുരുവിലേപഭൂഷിതാഃ || 51 ||

ഹന്ത! യത്ര നിവസന്തി ജഗന്തി
പ്രാപിതക്രശിമ തത്തനു മധ്യം || 58 ||

പിഷ്ടദുഷ്ടമധുകൈടകീടൗ
ഹസ്തിഹസ്തയുഗലാഭസുവൃത്തൗ |
രാജതഃ ക്രമകൃശൗ ച സദുരു
സുന്ദരസ്യ വനഭൂധരഭർത്തുഃ || 59 ||

യൗവനവൃഷകകുദോദ്ഭേദനിഭം നിതരാം
ഭാതി വിഭോരുഭയം ജാനു ശുഭാകൃതികം |
സുന്ദരഭൂജനാമേനാ മന്ദരമഥിതാബ്ധേഃ
ചന്ദനവനവിലസത് കന്ദരവൃഷഭപതേഃ || 60 ||

അധോമുഖം നൃസ്തപദാരവിന്ദയോഃ
രുദഞ്ചിതോദാത്തസുനാലസന്നിഭേ |
വിലംഘ്യ ജംഘേ ക്വ നു രംഹതോ ഭൃശൗ
വനാദ്രിനാഥസ്യ സുസുന്ദരസ്യ മേ || 61 ||

സുസുന്ദരസ്യാസ്യ പദാരവിന്ദേ
പാദാരവിന്ദാധികസൗകുമാർയേ |
അതോഽന്യഥാ തേ ബിഭൃയാത് കഥം നു
തദാസനം നാമ സഹസ്രപത്രം || 62 ||

സൗന്ദര്യമാർദ്ദവസുഗന്ധരസപ്രവാഹൈഃ
ഏതേ ഹി സുന്ദരഭൂജസ്യ പദാരവിന്ദേ |
അംഭോജഡംഭപരിരംഭണമഭ്യജ്ജൈഷ്ടാം
തദ് വൈ പരാജിതമിമേ ശിരസാ ബിഭർത്തി || 63 ||

ഏതേ തേ ബത സുന്ദരാഹവയജുഷഃ പാദാരവിന്ദേ ശുഭേ
യന്നിർണ്ണേജസമുത്ഥിതത്രിപഥഗാസ്രോതസ്സു കിഞ്ചിത് കില |
ധത്തേഽസൗ ശിരസാ ധ്രുവഃ തദപരം സ്രോതോ ഭവാനീപതിഃ
യസ്യാസ്യാലകനന്ദികേതി നിജഗുഃ നാമൈവമമ്പർത്ഥകം || 64 ||

ആമ്നായകൽപലതികോത്ഥസുഗന്ധിപുഷ്പം
 യോഗീന്ദ്രഹാർദ്ദസരസീരുഹരാജഹംസം ।
 ഉത്പക്വധർമ്മസഹകാരഫലപ്രകാഞ്ചം
 വന്ദേയ സുന്ദരഭൃജസ്യ പദാരവിന്ദം ॥ 65 ॥

സുസുന്ദരസ്യാസ്യ തു വാമനാകൃതേഃ
 ക്രമത്രയപ്രാർത്ഥിനി മാനസേ കില ।
 ഇമേ പദേ താവദിഹാസഹിഷ്ണുനീ
 വിചക്രമാതേ ത്രിജഗത് പദഭയേ ॥ 66 ॥

സൗന്ദര്യസാരാമൃതസിന്ധുവീചീ-
 ശ്രേണീഷു പാദാംഗുലിനാമികാസു ।
 നൃക്കൃത്യ ചന്ദ്രശ്രിയമാത്മകാന്ത്യാ
 നഖാവലീ ശുംഭതി സുന്ദരസ്യ ॥ 67 ॥

യോ ജാതക്രശിമാ മലീ ച ശിരസാ സംഭാവിതഃ ശംഭുനാ
 സോഽയം യച്ചരണാശ്രയീ ശശധരോ നൂനം നഖവ്യാജതഃ ।
 പൂർണ്ണത്വം വിമലത്വമുജ്ജ്വലതയാ സാർദ്ധം ബഹുത്വം തഥാ
 യാതസ്തം തരുഷണ്ഡശൈലനിലയം വന്ദാമഹേ സുന്ദരം ॥ 68 ॥

യസ്യഃ കടാക്ഷണമനുക്ഷണമീശ്വരാണാം
 ഐശ്വര്യഹേതുരിതി സർവ്വജനീനമേതത് ।
 ശ്രീഃ സേതി സുന്ദരനിഷേവണതോ നിരാഹുഃ
 തം ഹി ശ്രിയഃ ശ്രിയമുദാഹുരുദാരവാചഃ ॥ 69 ॥

ദിവ്യാചിന്ത്യമഹാദ്ഭുതോത്തമഗുണൈസ്താരുണ്ഡലാവണ്യക-
 പ്രായൈരദ്ഭുതഭാവഗർഭസതതാപൂർവ്വപ്രിയൈർവ്വിഭ്രമൈഃ ।
 രൂപാകാരവിഭൂതിഭിശ്ച സദ്യശീം നിത്യാനപേതാം ശ്രിയം
 നീലാം ഭൂമിമപീദ്യശീം രമയിതാ നിത്യം വനാദ്രീശ്വരഃ ॥ 70 ॥

അന്യോന്യചേഷ്ടിതനിരീക്ഷണഹാർദ്ദഭാവ-
 പ്രേമാനുഭാവമധുരപ്രണയപ്രഭാവഃ ।

ആജസ്രനവ്യതരദിവ്യരസാനുഭൂതിഃ

സ്വാഃ പ്രേയസീം രമയിതാ വനശൈലനാഥഃ || 71 ||

സുന്ദരസ്യ വനശൈലവാസിനോ

ഭോഗമേവ നിജഭോഗമാഭജൻ |

ശേഷ ഏഷ ഇതി ശേഷതാകൃതേഃ

പ്രീതിമാനഹിപതിഃ സ്വനാമനി || 72 ||

വാഹനാസനവിതാനചാമരാൽ

യാകൃതിഃ ഖഗപതിസ്ത്രയീമയഃ |

നിത്യദാസ്യരതിരേവ യസ്യ വൈ

ഹ്യേഷ സുന്ദരഭൂജോ വനാദ്രിഗഃ || 73 ||

വനാദ്രിനാഥസ്യ സുസുന്ദരസ്യ വൈ

പ്രഭുക്തശിഷ്ടാശൃഥ സേന്യസത്പതിഃ |

സമസ്തലോകൈകധുരന്ധരഃ സദാ

കടാക്ഷവീക്ഷ്യോഽസ്യ ച സർവ്വകർമ്മസു || 74 ||

ഹത്രചാമരമുഖാഃ പരിച്ഛദാഃ

സൂരയഃ പരിജനാശ്ച നൈത്യഗാഃ |

സുന്ദരോരുഭൂജമിന്ദതേ സദാ

ജ്ഞാനശക്തിമുഖനിത്യസദ്ഗുണാഃ || 75 ||

ഛാരനാഥഗണനാഥതല്ലജാഃ

പാരിഷദ്യപദഭാഗിനസ്തഥാ |

മാമകാശ്ച ഗുരവഃ പുരാതനാഃ

സുന്ദരം വനമഹീധ്രഗം ശ്രിതാഃ || 76 ||

ഈദ്യശൈഃ പരിജനൈഃ പരിച്ഛദൈഃ

നിത്യസിദ്ധനിജഭോഗഭൂമിഗഃ |

സുന്ദരോ വനഗിരേസ്തടീഷു വൈ

രജ്യതേ സകലദ്യഷ്ടിഗോചരഃ || 77 ||

ആക്രീഡഭൂമിഷു സുഗന്ധിഷു പൗഷ്പികീഷു
 വൈകുണ്ഠധാമനി സമൃദ്ധസുവാപികാസു |
 ശ്രീമല്ലതാഗൃഹവതീഷു യഥാ തഥൈവ
 ലക്ഷ്മീധരഃ സജ്ജതി സിംഹഗിരേസ്തടീഷു || 78 ||

ആനന്ദമന്ദിരമഹാമണിമണ്ടപാന്തഃ
 ലക്ഷ്മയാ ഭുവാഽപ്യഹിപതൗ സഹ നീലയാ ച |
 നിസ്സംഖ്യനിത്യനിജദിവ്യജനൈകസേവ്യോ
 നിത്യം വസൻ സജ്ജതി സുന്ദരഭോർവ്വനാദ്രൗ || 79 ||

പ്രത്യർത്ഥിനി ത്രിഗുണകപ്രകൃതേരസീമ്നി
 വൈകുണ്ഠധാമനി പരാംബരനാമ്നി നിത്യേ |
 നിത്യം വസൻ പരമസത്ത്വമയേഽപ്യതീത-
 യോഗീന്ദ്രവാങ്മനസ ഏഷ ഹരിർവ്വനാദ്രൗ || 80 ||

ലോകാംശ്ചതുർദ്ദശ ഭധത് കില സുന്ദരസ്യ
 പംക്തീഗുണോത്തരിതസപ്തവൃതീഭമണ്ഡം |
 അന്യാനി ചാസ്യ സുസഭ്യംശി പരശ്ശതാനി
 ക്രീഡാവിധേരിഹ പരിച്ഛരഭതാമഗച്ഛരൻ || 81 ||

സുരനരതിർയഗാദിബഹുഭേദകഭിന്നമിദം
 ജഗദഥ ചാണ്ഡമണ്ഡവരണാനി ച സപ്ത തഥാ |
 ഗുണപുരുഷൗ ച മുക്തപുരുഷാശ്ച വനാദ്രിപതേഃ
 ഉപകരണാനി നർമ്മവിധയേഽപി ഭവന്തി വിഭോഃ || 82 ||

ജ്ഞാനിനഃ സതതയോഗീനോ ഹി യേ
 സുന്ദരാംശ്രീപരഭക്തിഭാഗിനഃ |
 മുക്തിമാപ്യ പരമാം പരേ പദേ
 നിത്യകിംകരപദം ഭജന്തി തേ || 83 ||

ദേവസ്യ സുന്ദരഭൂജസ്യ വനാദ്രിഭർത്തുഃ
 ഹൈ! ശീലവത്ത്വമഥവാഽഽശ്രിതവത്സലത്വം |

ഐശന്ധഭാവമജഹദ്ഭിരിഹാവതാരൈഃ
യോഽലഞ്ചകാര ജഗദാശ്രിതതുല്യധർമ്മാ || 84 ||

സിംഹാദ്രിനാഥ! തവ വാങ്മനസാതിവൃത്തം
രൂപം ത്വതീന്ദ്രിയമുദാഹ രഹസ്യവാണീ |
ഏവം ച ന ത്വമിഹ ചേത് സമവാതരിഷ്യഃ
ത്വജ്ജ്ഞാനഭക്തിവിധയോഽഭ്യ മുധാഽഭവിഷ്യൻ || 85 ||

യേ ഭക്താ ഭവദേകഭോഗമനസോ-
ഽനന്യാത്മസഞ്ജീവനാഃ
തത്സംശ്ലേഷണതഭിരോധിനിധനാ-
ഭ്യർത്ഥം വനാദ്രീശ്വരഃ! |
മധ്യേഽണ്ഡം യദവാതരഃ സുരനരാ-
ഭ്യാകാരദിവ്യാകൃതിഃ
തേനൈവ ശ്രിദശൈർന്നരൈശ്ച സുകരം
സ്വപ്രാർത്ഥിതപ്രാർത്ഥനം || 86 ||

ശ്രീമൻ! മഹാവനഗിരീശ! വിധീശയോസ്തേ
മധ്യേ തു വിഷ്ണുരിതി യഃ പ്രഥമാവതാരഃ |
തേനൈവ ചേത് തവ മഹിമ്നി ജനാഃ കിലാസാഃ
ത്വന്മത്സ്യഭാവമവഗമ്യ കഥം ഭവേയുഃ || 87 ||

ഹേ! ദേവ! സുന്ദരഭൂജ ത്വമിഹാണ്ഡമധ്യേ
സൗലഭ്യതോ വിസദ്യുശം ചരിതം മഹിമ്നഃ |
അംഗീകരോഷി യദി തത്ര സുരൈരമീഭിഃ
സാമ്യാന്നികർഷപരിപാലനമേവ സാധു! || 88 ||

ഇഹാവതീർണ്ണസ്യ വനാദ്രിനാഥ! തേ
നിഗൂഹതഃ സ്വം മഹിമാനമൈശ്വരം |
ഉമാപതേഃ കിം വിജയഃ പ്രിയംകരഃ
പ്രിയംകരാ വേന്ദ്രജിദസ്ത്രബന്ധനാ || 89 ||

പുച്ഛേരാത് പുച്ഛനമൂർച്ഛനോഭതിധുതവ്യാവർത്തിതാവർത്തവത്-
 സംവർത്താർണ്ണവനീരപൂരവിലുഠ്പാഠീനദിവ്യാകൃതഃ |
 സിംഹാദ്രീശ! ന വൈഭവം തവ കഥം സ്വാലക്ഷ്യമാലക്ഷ്യതേ
 പദ്മാക്ഷസ്യ ജുഘുക്ഷതോഽപി വിഭവം ലക്ഷ്മീധരായോക്ഷജ! || 90 ||

സാചലാവടതടാകദീർഘലികാ
 ജാഹ്നവീജലധിവർദ്ധിതഃ ക്ഷയേ |
 ശൃങ്ഗസംഗമിതനൗർമ്മനോരഭൂഃ
 അഗ്രതോഽണ്യജവപുർഹി സുന്ദര! || 91 ||

പ്രലയജനീരപൂരപരിപൂരിതസ്വനിലയാവസന്നവദന-
 ഭ്രമദശരണ്യഭൂതശരണാർത്ഥിനാകിശരണം ഭവൻ സ്വകൃപയാ |
 ചലദുദധീരിതാംബുകലുഷീക്രിയാഽധ്യഗമനഃ സ്വപൃഷ്ഠവിധൃതാ-
 ഽചലകുല ഏഷ മീനതനൂരത്ര സുന്ദരഭൂജോ വനാദ്രിവിഷയഃ || 92 ||

സ്വപൃഷ്ഠേ പ്രഷ്ഠാദ്രിഭ്രമണകരണൈഃ കിഞ്ച ഫണിനോ
 വികൃഷ്ടിദ്യാകൃഷ്ടിദ്യതിവിധൃതദുശ്ചാബ്ധിചലിതൈഃ |
 അവിസ്ഥനോ നന്ദൻ വികസദരവിന്ദേക്ഷണരുചിഃ
 പുരാഽഭൂഃ സിംഹാദ്രേഃ പ്രയതമ! ഹരേ! കച്ഛരപവപുഃ || 93 ||

ജഗത് പ്രലീനം പുനരുദ്രിധീർഷതഃ
 സിംഹക്ഷിതിക്ഷിന്നിലയസ്ഥ! സുന്ദര! |
 പുരാ വരാഹസ്യ തവേയമൂർച്ഛരാ
 ഭംഷ്ട്രാഘയേനോഃ കില ലക്ഷ്മലക്ഷിതാ || 94 ||

ന വായുഃ പസ്ഥനേ യയതുരഥവാഽസ്തം ശശിരവീ
 ദിശോഽനശ്യൻ വിശ്വാഽപ്യചലദചലാ സാചലകുലാ |
 നഭശ്ച പ്രശ്ചോതി ക്വമിതമപി പാഥോ നരഹരൗ
 ത്വയി സ്തംഭേ ശുംഭദപുഷി സതി ഹേ സുന്ദരഭൂജ! || 95 ||

അരാലം പാതാലം ത്രിദശനിലയഃ പ്രാപിതലയോ
 ധരിത്രീ നിർദ്ധൂതാ യയുരപി ദിശഃ കാമപി ദിശാം |

അജ്യംഭിഷ്ടാംഭോധിഃ ഘുമുഘുമിതി ഘൂർണ്ണൻ സുരരിപോഃ
വിഭിനാനേ വക്ഷസ്തയി നരഹരൗ സുന്ദരഭൂജ! || 96 ||

നവക്രകചകപ്രധിക്രമിതദൈത്യവക്ഷസ്സ്മലീ
സമുത്ഥരുധിരച്ഛടാച്ഛരുരിതബിംബിതം സ്വം വപുഃ |
വിലോക്യ രുഷിതഃ പുനഃ പ്രതിമൃഗേന്ദ്രശംകാവശാദ്
യ ഏഷ നരകേസരീ സ ഇഹ ഭൃശ്യതേ സുന്ദരഃ || 97 ||

ക്ഷിതിരിയം ജനിസംഹൃതിപാലനൈഃ
നിഗിരണോദ്ഗിരണോലുരണൈരപി |
വനഗിരീശ! തവൈവ സതീ കഥം
വരഭ വാമന ഭിക്ഷണമർഹതി || 98 ||

ഭാർഗ്ഗവഃ കില ഭവാൻ ഭവൻ പുരാ
കുന്ദസുന്ദരവനാചലേശ്വര! |
അർജ്ജുനസ്യ ബലദർപ്പിതസ്യ തു
ച്ഛേരത്യതി സ്മരതി ബാഹുകാനനം || 99 ||

ആജ്ഞാ തവാത്രഭവതീ വിഭിതാ ത്രയീ സാ
ധർമ്മം തദുക്തമഖിലേന വനാദ്രിനാഥ! |
അന്യൂനമാചരിതുമാസ്തികശിക്ഷണാർത്ഥം
അത്രാവതീർയ കില സുന്ദര! രാഘവോഽഭൂഃ || 100 ||

വനഗിരിപതിരീശിതേതി ദേവൈഃ
ത്രിപുരഹരത്രിപുരഘ്നചാപഭംഗാത് |
വ്യഗണി പരശുരാമദർശിതസ്യ
സ്വകധനുഷഃ പരിമർശദർശനാച്ച || 101 ||

അനവാപ്തമത്ര കില ലിപ്സ്യതേ ജനൈഃ
ന ച ലബ്ധമേതദിഹ ഭോക്തുമിഷ്യതേ |
അനവാപ്തമത്ര കില നാസ്തി രാമ! തദ്
ജഗതീ ത്വയാ ത്യണമവൈക്ഷി സുന്ദര! || 102 ||

ശിവരിഷു വിപിനേഷപ്യാപഗാസ്വച്ഛതോയാ-
 സ്വനുഭവസി രസജ്ഞോ ഭണ്ഡകാരണ്യവാസാൻ |
 തദിഹ തദനുഭൂതൗ സാഭിലാഷോദ്യ രാമ
 ശ്രയസി വനഗിരീന്ദ്രം സുന്ദരീഭൂയ ഭൂയഃ || 103 ||

ഉപവനതരുഷണ്ഡൈർമ്മണ്ഡിതേ ഗണ്ഡശൈല-
 പ്രണയിഭവദുദന്തോദ്ഗായിഗന്ധർവ്വസിദ്ധേ |
 വനഗിരിതടഭൂമിപ്രസ്തരേ സുന്ദര! ത്വം
 ഭജസി നു മൃഗയാനാനുദ്രവശ്രാന്തിശാന്തിം || 104 ||

കുലേഴ്ബധേഃ കില ദക്ഷിണസ്യ നിവസൻ ദുരോത്തരംഭോധിഗാൻ
 ദൈത്യാൻ ഏകപതത്രിണാദ്ഛരിന ഇതീയം കിംവദന്തീ ശ്രുതാ |
 തത്രൈവേശ്വരമംഭസാം വ്യജയമാഃ! തസ്മാദ് വനാദ്രീശ്വര!
 ശ്രീമൻ! സുന്ദര! സേതുബന്ധനമുഖാഃ ക്രീഡാസ്തവാഡംബരം || 105 ||

രഘുകുലതിലക ത്വം ജാതുചിദ് യാതുധാന-
 ഛ്ഛരലമൃഗമൃഗയായാം സമ്പ്രസക്തഃ പുരാദ്ഭൂഃ |
 തദുപജനിതവേദച്ഛേദനായാദ്യ ഗായൻ-
 മധുകരതരുഷണ്ഡം രജ്യസേ കിം വനാദ്രിം || 106 ||

ഹേ! സുന്ദരൈകതരജന്മനി കൃഷ്ണഭാവേ
 ഭേ മാതരൗ ച പിതരൗ ച കുലേ അപി ഭേ |
 ഏകക്ഷണാദനുഗൃഹീതവതഃ ഫലം തേ
 നീലാ കുലേന സദ്യശീ കില രുക്മിണീ ച || 107 ||

ത്വം ഹി സുന്ദര! യദാ സ്തനന്ധയഃ
 പൂതനാസ്തനമധാസ്തദാ നു കിം |
 ജീർണ്ണമേവ ജന്മേ പയോവിഷം
 ദുർജ്ജരം വദ തദാത്മനാ സഹ || 108 ||

ആശ്രിതേഷു സുലഭോ ഭവൻ ഭവാൻ
 മർത്യതാം യദി ജഗാമ സുന്ദര! |

അസ്തു നാമ തദുലൂഖലേ കിയദ്
ദാമബല ഇതി കിം തദാഭരുദഃ || 109 ||

സുന്ദരോരുഭുജ! നന്ദനന്ദന-
സ്ത്വം ഭവൻ ഭ്രമരവിഭ്രമാലകഃ |
മന്ദിരേഷു നവനീതതല്ലജം
വല്ലവീധിയമുത വ്യചൂചൂരഃ || 110 ||

കാലിയസ്യ ഫണതാം ശിരസ്തു മേ
സത്കദംബശിവരത്നമേവ വാ |
വഷ്ടി ജുഷ്ടവനശൈല സുന്ദര!
ത്വത്പദാബ്ജയുഗമർപ്പിതം യയോഃ || 111 ||

ഗൃഹിതസ്ഥമഹിമാഫപി സുന്ദര!
ത്വം വ്രജേ കിമിതി ശക്രമാക്രമീഃ |
സപ്തരാത്രമദധാശ്ച കിം ഗിരിം
പൃച്ഛതശ്ച സുഹൃദഃ കിമക്രൂധഃ || 112 ||

ഹേ നന്ദനന്ദന! സുസുന്ദര സുന്ദരാഹവ!
ബൃന്ദാവനേ വിഹരതസ്തവ വല്ലവീഭിഃ |
വേണുധനിശ്രവണതസ്തരുഭിസ്തദാ വൈ
സഗ്രാവഭിർജ്ജതുവിലായമഹോ! വിലിലേ്യേ || 113 ||

ഗായം ഗായം വനഗിരിപതേ! ത്വം ഹി ബൃന്ദാവനാന്തഃ
ഗോപീസംഘൈർവ്വിഹരസി യദാ സുന്ദരവ്യുഡബാഹോ |
രാസാരംഭോത്സവബഹുവിധപ്രേമ സീമന്തിനീനാം
ചേതശ്ചേതസ്തവ ച തു തദാ കാം ദശാമമ്പഭൂതാം || 114 ||

ഇംഗിതം നിമിഷതം ച താവകം
രമ്യമദ്ഭൂതമതിപ്രിയംകരം |
തേന കംസമുഖകീടശാസനം
സുന്ദരാൽപകമപി പ്രശസ്യതേ || 115 ||

വാരാണസീഭഹന പൗണ്ഡ്രകഭൗമഭംഗ-
 കൽപദ്രുമാഹരണശംകരജ്യംഭണാദ്യാഃ |
 അന്യാശ്ച ഭാരതബലക്രഥനാദയസ്തേ
 ക്രീഡാഃ സുസുന്ദരഭൂജ! ശ്രവണാമൃതാനി || 116 ||

ത്വം ഹി സുന്ദര! വനാദ്രിനാഥ! ഹേ
 വേംകടാഹവയമഹീധ്ര മുർദ്ധനി |
 ദേവസേവിതപദാംബുജഭയഃ
 സംശ്രിതേഭ്യ ഇഹ തിഷ്ഠസേ സദാ || 117 ||

ഹസ്തിശൈലനിലയോ ഭവൻ ഭവാൻ
 സാന്ദ്രതം വരദരാജസാഹവയഃ |
 ഇഷ്ടമർത്ഥമനുകമ്പയാ ദദദ്
 വിശ്വമേവ ദയതേ ഹി സുന്ദര! || 118 ||

മധ്യേക്ഷീരപയോധി ശേഷശയനേ ശേഷേ സദാ സുന്ദര!
 ത്വം തദ്വൈഭവമാത്മനോ ഭൂവി ഭവദ്ഭക്തേഷു വാത്സല്യതഃ |
 വിശ്രാന്യാഖിലനേത്രപാത്രമിഹ സൻ സഹ്യോദ്ഭവായാസ്തദേ
 ശ്രീരംഗേ നിജധാമ്നി ശേഷശയനേ ശേഷേ വനാദ്രീശ്വര! || 119 ||

കൽകീ ഭവിഷ്യൻ കലികൽകഭൂഷിതാൻ
 ഭൂഷ്ടാനശേഷാൻ ഭഗവൻ ഹനിഷ്യസി |
 സ ഏഷ തസ്യാവസരഃ സുസുന്ദര!
 പ്രശാധി ലക്ഷ്മീശ! സമക്ഷമേവ നഃ || 120 ||

ഈദ്യശാസ്ത്വദവതാരസത്തമാഃ
 സർവ്വ ഏവ ഭവദാശ്രിതാൻ ജനാൻ |
 ത്രാതുമേവ ന കദാചിദന്യഥാ
 തേന സുന്ദര! ഭവന്തമാശ്രയേ || 121 ||

ത്വായാമനന്തി കവയഃ കരുണാമൃതാബ്ധിം
 ത്വായേവ സംശ്രിതജനിഘ്നമുപഘ്നമേഷാം |

ഏഷാം വ്രജന്നിഹ ഹി ലോചനഗോചരസ്തം
ഹേ സുന്ദരാഹവ! പരിചസ്കരിഷേ വനാദ്രിം || 122 ||

അശക്യം നോ കിഞ്ചിത് തവ ന ച ന ജാനാസി നിഖിലം
ദയാലുഃ ക്ഷന്താ ചാസ്യഹമപി ച നാഗാംസി തരിതും |
ക്ഷമോഽതസ്ത്വച്ഛേരേഷോ ഹൃഗതിരിതി ച ക്ഷുദ്ര ഇതി ച
ക്ഷമസ്വൈതാവനോ ബലമിഹ ഹരേ! സുന്ദരഭൂജ! || 123 ||

ലംകായുദ്ധഹതാൻ ഹരീൻ ദിജസുതം ശംബുക്ദോഷാന്യുതം
സാന്ദീപന്യഭിജം മൃതം ദിജസുതാൻ ബാലാംശ്ച വൈകുൺഠഗാൻ |
ഗർഭം ചാർജ്ജുനിസംഭവം വ്യുദധരഃ സ്വേനൈവ രൂപേണ യഃ
സ്വാഭീഷ്ടം മമ മദ്ഗുരോശ്ച ദദസേ നോ കിം വനാദ്രീശ്വര! || 124 ||

ആയോധ്യഗാൻ സപശുകീടത്യണാംശ്ച ജന്തുൻ
കിംകർമ്മണോ നു ബത കീദ്യശവേദനാഡ്യാൻ |
സായുജ്യലഭ്യവിഭവാൻ നിജനിത്യലോകാൻ
സാന്താനികാൻ അഗമയോ വനശൈലനാഥ! || 125 ||

ഹരിതവാരണഭൃത്യസമാഹവയം
കരിഗിരൗ വരദസ്ത്വമപൂർവ്വികാം |
ദ്യശമലംഭയ ഏവ ഹി സുന്ദര
സ്ഫുടമദാശ്ച പരശ്ശതമീദ്യശം || 126 ||

ഇഹ ച ദേവ! ദദാസി പരാൻ വരാൻ
വരദ! സുന്ദര! സുന്ദരദോർദ്ധര |
വനഗിരേരഭിതസ്തടമാവസൻ
നിഖിലലോചനഗോചരവൈഭവഃ || 127 ||

ഇദമിമേ ശൃണുമോ മലയധ്വജം
ന്യപമിഹ സ്വയമേവ ഹി സുന്ദര |
ചരണസാത് കൃതവാനിതി തദ് വയം
വനഗിരീശ്വര! ജാതമനോരഥഃ || 128 ||

വിജ്ഞാപനാം വനഗിരീശ്വര! സത്യരൂപാം
 അംഗീകുരുഷ്വ കരുണാർണ്ണവ! മാമകീനാം |
 ശ്രീരംഗധാമനി യഥാപുരമേഷ സോഽഹം
 രാമാനുജാർയവശഗഃ പരിവർത്തിഷീയ || 129 ||

കിഞ്ചേദം ച വിരിഞ്ചഭാവന! വനാ-
 ദ്രീശ! പ്രഭോ! സുന്ദര!
 പ്രത്യാഖ്യാനപരാങ്മുഖോ വരദതാം
 പശ്യന്നവശ്യം കുരു |
 ശ്രീരംഗശ്രീയമന്വഹം പ്രഗുണയൻ
 തദ്ഭക്തഭോഗ്യാം കുരു
 പ്രത്യക്ഷം സുനിരസ്തമേവ വിദധത്
 പ്രത്യർത്ഥിനാം പ്രാർത്ഥനാം || 130 ||

കാരുണ്യാമൃതവാരിധേ! വൃഷപതേ ഹേ! സത്യസംകൽപന!
 ശ്രീമൻ! സുന്ദര! യോഗ്യതാവിരഹിതാനുത്സാർയ സഭത്സല! |
 ക്ഷാമ്യൻ സാധുജ്ഞൈഃ കൃതാംസ്തു നിഖിലാനേവാപചാരാൻ ക്ഷണാത്
 തദ്ഭോഗ്യാമനിശം കുരുഷ്വ ഭഗവൻ! ശ്രീരംഗധാമശ്രീയം || 131 ||

ഇദം ഭൂയോ ഭൂയഃ പുനരപി ച ഭൂയഃ പുനരപി
 സ്ഫുടം വിജ്ഞീപ്സ്യാമിത്യഗതിരബുധോഽനന്യശരണഃ |
 കൃതാഗാ ഭുഷ്ടാത്മാ കലുഷമതിരസ്തീത്യനവധേഃ
 ദയായാസ്തേ പാത്രം വനഗിരിപതേ! സുന്ദരഭൂജ || 132 ||

|| ഇതി ശ്രീസുന്ദരബാഹുസ്തവഃ സമാപ്തഃ ||

ശ്രീഃ
ശ്രീമതേ രാമാനുജായ നമഃ

॥ ശ്രീവരദരാജസ്തവഃ ॥

സ്വസ്തി ഹസ്തിഗിരിമസ്തശേഖരഃ
സന്തനോതു മയി സന്തതം ഹരിഃ |
നിസ്സമാഭ്യധികമഭ്യധത്ത യം
ദേവമൗപനിഷദീ സരസ്വതീ || 1 ||

ശ്രീനിധിം നിധിമപാരമർത്മിനാം
അർത്ഥിതാർത്ഥപരിദാനദീക്ഷിതം |
സർവ്വഭൂതസുഹൃദം ദയാനിധിം
ദേവരാജമധിരാജമാശ്രയേ || 2 ||

നിത്യമിന്ദ്രിയപഥാതിഗം മഹോ
യോഗിനാമപി സുഭൂരഗം ധിയഃ |
അപ്യനുശ്രവശിരസ്സു ദുർഗ്രഹം
പ്രാദുരസ്തി കരിശൈലമസ്തകേ || 3 ||

വല്ലികാ ശ്രുതിമതല്ലികാമയീ
യേന പല്ലവിതവിശ്വശാഖയാ |
സ്വശ്രിയാ കരിഗിരേരനുക്രിയാം
വഷ്ടി മൃഷ്ടവരദം തമാശ്രയേ || 4 ||

യം പരോക്ഷമുപദേശതസ്ത്രയീ
നേതി നേതി പരപർയുദാസതഃ |
വക്തി യസ്തമപരോക്ഷമീക്ഷയത്-
യേഷ തം കരിഗിരിം സമാശ്രയേ || 5 ||

ഏഷ ഊശ ഇതി നിർണ്ണയം ത്രയീ
ഭാഗധേയരഹിതേഷു നോ ദിശേത് |

ഹസ്തിധാമനി ന നിർണ്ണയേത കോ
ദേവരാജമയമീശ്വരസ്ത്വിതി || 6 ||

ഹൈ! കുദ്യുഷ്ട്യഭിനിവിഷ്ടചേതസാം
നിർവ്വിശേഷസവിശേഷതാശ്രയം |
സംശയം കരിഗിരിർന്നുദത്യസൗ
തുംഗമംഗളഗുണാസ്പദേ ഹരൗ || 7 ||

ന്യായതർക്കമുനിമുഖ്യഭാഷിതൈഃ
ശോധിതൈഃ സഹ കഥഞ്ചന ശ്രയീ |
ജോഷയേദ്ഹരിമനംഹസോ ജനാൻ
ഹസ്തിധാമ സകലം ജനം സ്വയം || 8 ||

അദ്ഭുതം മഹദസീമഭൂമകം
കിഞ്ചിദസ്തി കില വസ്തു നിസ്തുലം |
ഇത്യഘോഷി യദിദം തദഗ്രതഃ
തഥ്യമേവ കരിധാമ്നി ദൃശ്യതേ || 9 ||

സംവദേത കില യത് പ്രമാന്തരൈഃ
തത് പ്രമാണമിതി യേ ഹി മേനിരേ |
തന്മതേപി ബത മാനതാം ഗതാ
ഹസ്തിനാദ്യ പരവസ്തുനി ശ്രയീ || 10 ||

ഗുണായത്തം ലോകേ ഗുണിഷു ഹി മതം മംഗളപദം
വിപര്യസ്തം ഹസ്തിക്ഷിതിധരപതേ! തത് ത്വയി പുനഃ |
ഗുണാഃ സത്യജ്ഞാനപ്രഭൃതയ ഉത ത്വദ്ഗതതയാ
ശുഭീഭൂയം യാതാ ഇതി ഹി നിരണൈഷ്മ ശ്രുതിവശാത് || 11 ||

നിരാബാധം നിത്യം നിരവധി നിരംഹോ നിരുപമം
സദാ ശാന്തം ശുദ്ധം പ്രതിഭടമവദ്യസ്യ സതതം |
പരം ബ്രഹ്മാമ്നാതം ശ്രുതിശിരസി യത് തദ് വരദ! തേ
പരം രൂപം സാക്ഷാത് തദിദമപദം വാങ്മനസയോഃ || 12 ||

പ്രശാന്താനന്താത്മാനുഭവജമഹാനന്ദമഹിമ-

പ്രസക്തസ്തൈമിത്യാനുകൃതവിതരംഗാർണ്ണവദശം |
പരം യത് തേ രൂപം സ്വസദ്യശദരിദ്രം വരദ! തത്
ത്രയീ പിസ്പ്രക്ഷന്തീ പരനിരസനേ ശ്രാമൃതി പരം || 13 ||

ന വക്തും ന ശ്രോതും ന മനിതുമഥോപാസിസിഷിതും
ന ച ദ്രഷ്ടും സ്പ്രഷ്ടും തദനു ന ച ഭോക്തും ഹി സുശങ്കം |
പരം യദ് വസ്തുക്തം നനു വരദ! സാക്ഷാത് തദസി ഭോഃ
കഥം വിശ്വസ്തൈ ത്വം കരിഗിരിപുരസ്തിഷ്ഠസ ഇഹ || 14 ||

പ്രകൃഷ്ടം വിജ്ഞാനം ബലമതുലമൈശ്വര്യമഖിലം
വിമർയാദം വീര്യം വരദ! പരമാ ശക്തിരപി ച |
പരം തേജശ്ചേതി പ്രവരഗുണഷ്ട്കം പ്രഥമജം
ഗുണാനാം നിസ്സീമ്നാം ഗണനവിഗുണാനാം പ്രസവഭൂഃ || 15 ||

ഗുണൈഃ ഷഡ്ഭിസ്തേതൈഃ പ്രഥമതരമൂർത്തിസ്തവ ബഭ്രു
തതസ്തിസ്രസ്തേഷാം ത്രിയുഗ യുഗലൈർഹി ത്രിഭിരഭൂഃ |
വ്യവസ്ഥാ യാ ചൈഷാ നനു വരദ! സാഘ്വിഷ്കൃതിവശാത്
ഭവാൻ സർവ്വത്രൈവ ത്വഗണിതമഹാമംഗളഗുണഃ || 16 ||

ഇയം വൈയുഹീ വൈ സ്ഥിതിരഥ കിലേച്ഛരാവിഹൃതയേ
വിഭൃതീനാം മധ്യേ സുരനരതിരശ്ചാമവതരൻ |
സജാതീയസ്തേഷാമിതി തു വിഭവാഖ്യാമപി ഭജൻ
കരീശ! ത്വം പൂർണ്ണോ വരഗുണഗണൈസ്താൻ സ്ഥഗയസി || 17 ||

പരോ വാ വ്യൂഹോ വാ വിഭവ ഉത വാഘ്വർച്ചാവതരണഃ
ഭവൻ വാഘ്വന്തർയാമീ വരവരദ! യോ യോ ഭവസി വൈ |
സ സ ത്വം സന്നൈശാൻ വരഗുണഗണാൻ ബിഭ്രദഖിലാൻ
ഭജദ്ഭ്യോ ഭാസ്യേവം സതതമിതരേഭ്യസ്തിതരഥാ || 18 ||

ഭയാക്ഷാന്ത്യദാർയമ്രദിമസമതാസൗഹൃദധൃതി-
പ്രസാദപ്രേമാജ്ഞാഘ്വശ്രിതസുലഭതാഭ്യാ വരഗുണാഃ |

തഥാ സൗന്ദരയാദ്യാസ്തവ വരദരാജോത്തമഗുണാഃ

വിസീമാനോഽസംഖ്യാഃ പ്രണതജനഭോഗം പ്രസുവതേ || 19 ||

അനന്യാധീനത്വം തവ കില ജഗുർവ്വൈദികഗിരഃ

പരാധീനം ത്വാം തു പ്രണതപരതന്ത്രം മനുമഹേ! |

ഉപാലംഭോഽയം ഭോഃ! ശ്രയതി ബത സാർവ്വജന്യമപി തേ

യതോ ഭോഷം ഭക്തേഷിഹ വരദ! നൈവാകലയസി! || 20 ||

പാണിപാദവദനേക്ഷണശബ്ദൈഃ

അംബുജാന്യപദിശൻ വരദ! ത്വം |

ബാഹുഭിസ്ത്വതിവിശാലതമാലാൻ

ആഞ്ജനം കരിഗിരേരസി ശൃങ്ഗം || 21 ||

ത്വാമുദാരഭൂജമുന്നസമായത്-

കർണ്ണപാശപരികർമ്മസദംസം |

ആയതാക്ഷമഭിജാതകപോലം

പാരണീയതി വരപ്രദ! ദൃങ്മേ || 22 ||

നീലമേഘനിഭമഞ്ജനപുഞ്ജ-

ശ്യാമകുന്തലമനന്തശയം ത്വാം |

അബ്ജപാണിപദമംബുജനേത്രം

നേത്രസാത് കുരു കരീശ! സദാ മേ || 23 ||

ത്വക് ച ദൃക് ച നിപിപാസതി ജിഹ്വാ

വിഹ്വലാ ശ്രവണവത് പരവൃത്തൗ |

നാസികാ ത്വയി കരീശ! തഥേതി

പ്രാപ്നുയാം കഥമിമാം സ്വിദവസ്ഥാം || 24 ||

ആധിരാജ്യമധികം ഭൂവനാനാം

ഈശ! തേ പിശുനയൻ കില മൗലിഃ |

ചുലികാമണിസഹസ്രമരീചേഃ

ഹസ്തിഭൂഷണ! ഭവത്യുദയാദ്രിഃ || 25 ||

ഉഭരത്യുപരി ഭക്തജനാനി-
 ത്യൂർധ്വതാശ്രയണസൂചിതശക്തിം |
 ഊർധ്വപുണ്ഡ്രതിലകം ബഹുമാനാത്
 കിം ബിഭർഷി വരദ! സ്വലലാടേ || 26 ||

കർണ്ണികാ തവ കരീശ! കിമേഷാ
 കർണ്ണഭൂഷണമുതാംസവിഭൂഷാ |
 അംസലംബ്യലകഭൂഷണമാഹോ!
 മാനസസ്യ മമ വാ പരികർമ്മ || 27 ||

പാരിജാതവിടപാനഭിതോ യാ
 പുഷ്പസമ്പദുദിയാത് കരിനാഥ! |
 താം വിധംബയതി താവകബാഹു-
 ഷ്യാതതാ തു കടകാംഗദലക്ഷ്മീഃ || 28 ||

മഥ്യമാനചലഹേനിലസിന്ധു-
 പ്രോദിതക്ഷണദശാം ഗമിതൗ തേ |
 വക്ഷസി സ്ഫുരിതമൗക്തികഹാരേ
 കൗസ്തുഭശ്ച കമലാ ച കരീശ! || 29 ||

അഞ്ജനക്ഷിതിഭൂതോ യദി നാമോ-
 പത്യകാ വരദ! ഹേമമയീ സ്യാത് |
 താദ്യശീ തവ വിഭാതി തു ലക്ഷ്മീഃ
 ആംബരീ ബത വിധംബിതവിദ്യുത് || 30 ||

പരഭാഗമിയാദ് രവേസ്തമിസ്രാ
 വരദാഭ്യ ത്വയി തന്നിശാമയാമഃ |
 ഗമിതാ തവ വക്ത്രചിത്രഭാനോഃ
 പരഭാഗം നനു കൗന്തലീ തമിസ്രാ || 31 ||

ഉഭയോരപി പക്ഷയോസ്തിമിർയാ
 വിഷമീഭാവനിരാസഭാഷ്ടമീതി |

ഉപമാനജസമ്പദേ ഹി സേനോഃ
വരദാഭൂദ് ഭവതോ ലലാടലക്ഷ്മ്യോ || 32 ||

അലകാലിചികീർഷയാ കിലാത്താ
സുപരീചിക്ഷിഷയാ ലലാടപട്ടേ |
സുമഷീ നിക്ഷീകൃതാ ഭ്രൂവൗ തേ
വരദ! സ്യാദകൃതത്വതസ്തു നൈവം || 33 ||

ശ്രവസശ്ച ദൃശശ്ച ശബ്ദരൂപ
ഗ്രഹണേ തേ ന ഹി ജീവവദ് വ്യവസ്ഥാ |
ഉഭയോരഖിലേക്ഷണക്ഷമത്വാദ്
വരദാതഃ! ശ്രവണാശ്രയേ ദൃശൗ തേ || 34 ||

കരുണാരസവാഹിവീക്ഷണോർമ്മേഃ
വരദ! പ്രേമമയപ്രവാഹഭാജഃ |
തതതീരവനാവലീ ഭ്രൂവൗ ദൃക്-
ചലസിന്ധോസ്തവ നാസികേവ സേതുഃ || 35 ||

വിഭവം വിവൃണോതി വിസ്തൃണീതേ
രുചമാവിഷ്കുരുതേ കൃപാമപാരാം |
അഭിവർഷതി ഹർഷമാർദ്രഭാവം
തനുതേ തേ വരദൈഷ ദൃഷ്ടിപാതഃ || 36 ||

അരുണാധരപല്ലവേ ലസന്തീ
വരദാസൗ ദ്വിജചന്ദ്രചന്ദ്രികാ തേ |
അതിവിദ്രുമമസ്തനിസ്തിലാലീ
രുചമാവിഷ്കുരുതേ ഹി പുഷ്കരാക്ഷ! || 37 ||

സ്ഥിതനിർത്ഥരികാ വിനിഷ്പതന്തീ
തവ വക്ഷസ്സ്മലഭൂതലേ വിശീർണ്ണാ |
വരദ! പ്രബിഭർത്തി ഹാരലക്ഷ്മീം
അപി മുക്താവലികാ നദീവ തജ്ജാ || 38 ||

പരിമണ്ഡിതരാസമണ്ഡലാഭിഃ
 വരദാഘ്രാതമഭീഷ്ടഗോപികാഭിഃ |
 അനുവർത്തിതദാതനപ്രഹർഷാദ്
 ഇവ ഫുല്ലം ഹി കപോലയോർയുഗം തേ || 39 ||

മുഖമുന്നസമായതാക്ഷമുദ്യ-
 സ്ഥിതദന്തം രുചിരാധരം നതഭ്രൂ |
 ലസദംസവിലംബികർണ്ണപാശം
 മയി തേ നിശ്ചലമസ്തു ഹസ്തിനാഥ! || 40 ||

പദ്മായഃ പ്രണയരസാൽ സമാസജന്ത്യാഃ
 സ്വം ബാഹും സുബഹുമതോ ഭുജേന തേന |
 കാം നാമാമ്പഭവദഹോ! ദശാം തദാത്വേ
 കൺഠസ്തേ കരിഗിരിനാഥ! കംബുകാന്തഃ || 41 ||

സായാമാ ധൃതപരിണഭയോഽബ്ധയോ വാ
 താദ്യശൃഃ സ്ഫുടമഥ വാ ദിശശ്ചതസ്രഃ |
 ചത്വാരോ വരദ! വരപ്രദാസ്ത്വഭീയാഃ
 ഭാസന്തേ ഭുജപരിഘാസ്തമാലനീലാഃ || 42 ||

ആശ്ലേഷേ വരദ! ഭുജാസ്തവേന്ദിരായഃ
 ഗോപീനാമഭിമതരാസബന്ധനേ വാ |
 ബന്ധേ വാ മുദമധികാം യശോദയാഽഽഹോ!
 സമ്പ്രാപ്താസ്തവ നവനീതമോഷദോഷാൽ || 43 ||

സാലീയാ ഇവ വിടപാഃ സപല്ലവാഗ്രാഃ
 കല്ലോലാ ഇവ ജലധേഃ സവിദ്രുമാഗ്രാഃ |
 ഭോഗീന്ദ്രാ ഇവ ച ഫണാമണീഭവക്രതാഃ
 ഭാസന്തേ വരദ! ഭുജാസ്തവാരുണാഗ്രാഃ || 44 ||

അംഭോധേഃ സ്വയമഭിമന്ഥനം ചകർത്ഥ
 ക്ഷോണീധ്രം പുനരബിഭൃശ്ച സപ്തരാത്രം |

സപ്താനാം വിവലയതി സ്ഥ കൺമുക്ഷ്ണാം
അത്നാ വരദ! തഥാപി പാണ്യസ്തേ || 45 ||

രിഖാതോ വ്രജസദനാംഗണേഷു കിം തേ
ഗോയഷ്ടിഗ്രഹണവശാനു ഗോപഗോഷ്ട്യാം |
ആലംബാദ് ഹയനയസുത്രതോത്രയോർവ്വാ
പാണീനാം വരദ! തവാരുണത്വമാസീത് || 46 ||

സർവ്വജ്ഞാഃ സമുചിതശക്തയഃ സദൈവ
ത്വത്സേവാനിയമജുഷസ്ത്വദേകഭോഗാഃ |
ഹേതീനാമധിപതയഃ സദാ കിമേതാൻ
ശോഭാർത്ഥം വരദ! ബിഭർഷി ഹർഷതോ വാ || 47 ||

കിം ധാതുർഗ്ഗഗനവിധാനമാത്യുകാഭൂത്
വക്ഷസ്തേ വരദ! വരേണ്യ! യത്ര നാമ |
പദ്മായാ മുഖമഥ കൗസ്തുഭശ്ച ജാതൗ
ചന്ദ്രാർക്കാവുഡുനികരായതേ തു ഹാരഃ || 48 ||

അണ്യാനാം ത്വദുദരമാമനന്തി സന്തഃ
സ്ഥാനം തദ് വരദ! കഥം നു കാർശ്യമസ്യ |
മാഹാത്മ്യം സ്വത ഇഹ യേഷു നൂനമേഷാം
ഋദ്ധിഃ സ്യാന്മഹിമകരീ ന ഹീതരേഷാം || 49 ||

സൗന്ദര്യമ്യതരസവാഹവേഗജഃ സ്യാത്
ആവർത്തസ്തവ കില പദ്മനാഭ! നാഭിഃ |
തത്പദ്മം വരദ! വിഭാതി കാന്തിമയ്യാഃ
ലക്ഷ്മയാസ്തേ സകലവപുർജ്ജുഷോ നു സദ്മ || 50 ||

യാ ദാമോദര ഇതി നാമദാ തവാസീത്
സാ ദാമാ കില കിണകാരണീ ബഭൂവ |
തന്നുനം വരദ! വലിത്രയച്ഛരലേന
ത്വന്ധ്യപ്രഥമവിഭൂഷണീ ബഭൂവ || 51 ||

അദ്രിസ്പർശോദ്ഭവസുഖത ഉൽകണ്ടകേ രോമഹർഷാത്
ദ്രഷ്ടുർദ്വ്യഷ്ടിർവ്വരദ! കിമലം ലംഘിതും ജംഘികേ തേ || 58 ||

ഭക്താനാം യദ് വപുഷി ദഹരം പണ്ഡിതം പുണ്ഡരീകം
യച്ചാജ്ഞാനം വരദ! സതതാധ്യാസനാദാസനാബ്ജം |
ആമ്നായാനാം യദപി ച ശിരോ യശ്ച മുർദ്ധാ ശാരഭേ
ഹസ്ത്യദ്രേർവ്വാ കിമതിസുഖദം തേഷു പാദാബ്ജയോസ്തേ || 59 ||

പദ്യാസ്വദ്യാംഗുലിഷു വരദ! പ്രാന്തതഃ കാന്തിസിന്ധോഃ
വീചീവീഥീവിഭവമുഭയീഷ്ഠംഭസോ ലംഭിതാസു |
വിന്ദന്നിന്ദുഃ പ്രതിഫലനജാം സമ്പദം കിം പദം തേ
ഹായാഹരദ്മാ നഖവിതതിതാം ലംഭിതഃ ശുംഭിതഃ സൻ || 60 ||

ശംഭോരംഭോരുഹമുഖ! സഖാ സൻ സഹാംകഃ ശശാംകഃ
കുർവ്വൻ സേവാം വരദ! വികലോ വൃത്തഹീനഃ സുവക്രഃ |
ത്വത്പാദാബ്ജേ പ്രിയമുഖ! നഖച്ഛരദ്മനാശ്ശ്രിത്യ നിത്യം
സദ്യുത്തോഭ്യത് സ തു ദശഗുണഃ പുഷ്കലോ നിഷ്കലംകഃ || 61 ||

ത്വത്പാദാബ്ജേ പ്രജാതാ സുരസരിഭഭവത്
പ്രാക് ചതുർദ്ധാ തതസ്താ-
സ്വേകാം ധത്തേ ധ്രുവഃ സാ ത്രിഭുവനമപുനാത്
ത്രീൻ പഥോ ഭാവയന്തീ |
തത്രൈകാ ഖം വ്രജന്തീ ശിവയതി തു ശിവം
സാ പുനഃ സത്പധാഭ്യത്
താസ്വേകാ ഗാം പുനാനാ വരദ! സഗരജ-
സ്വർഗ്ഗസർഗ്ഗം ചകാര || 62 ||

പരിജനപരിബർഹാ ഭുഷണാന്യായുധാനി
പ്രവരഗുണഗണാശ്ച ജ്ഞാനശക്ത്യാദയസ്തേ |
പരമപദമമാണ്യാന്യാത്മദേഹസ്തഥാശ്ശമാ
വരദ! സകലമേതത് സംശ്രിതാർത്ഥം ചകർത്ഥ || 63 ||

അനാപ്തം ഹ്യാപ്തവ്യം ന തവ കില കിഞ്ചിദ് വരദ! തേ
 ജഗജ്ജന്മസ്ഥേമപ്രലയവിധയോ ധീവിലസിതം |
 തമാഽപി ക്ഷോഭീയസ്സുരനരകുലേഷ്യാശ്രിതജനാൻ
 സമാശ്ലേഷ്ടും പേഷ്ടും തദസുഖകൃതാം ചാവതരസി || 64 ||

വിവേകധിയമേകതോ ഹൃദിനിവേശലേശോ ഹരേത്
 മഹത് ത്വഭിനിവേശനം കിമുത തന്മഹിമ്നസ്തവ |
 അഹോ! വിസദ്യശേ ജഗത്യവതതർത്ഥ പാർത്ഥാദികം
 നിജം ജനമുദഞ്ചയൻ വരദ! തം സമാശ്ലേഷ്ടകഃ || 65 ||

സംശ്ലേഷേ ഭജതാം ത്വരാപരവശഃ
 കാലേന സംശോധ്യ താൻ
 ആനീയ സ്വപദേ സ്വസംഗമകൃതം
 സോഽധും വിലംബം ബത |
 അക്ഷാമ്യൻ ക്ഷമിണാം വരോ വരദ! സ-
 ന്നത്രാവതീർണ്ണോ ഭവേഃ
 കിം നാമ ത്വമസംശ്രിതേഷു വിതരൻ
 വേഷം വൃണീഷേ തു താൻ || 66 ||

വരദ! യദി ന ഭുവ്യവാതരിഷ്യഃ
 ശ്രുതിവിഹിതാഃ ത്വദുപാസനാർച്ചനാഭ്യാഃ |
 കരണപഥവിദുരഗേ സതി ത്വ-
 യുവിഷയതാനികൃതാഃ കിലാഭവിഷ്യൻ || 67 ||

യദപരാധസഹസ്രമജസ്രജം
 ത്വയി ശരണ്യ! ഹിരണ്യ ഉപാവഹത് |
 വരദ! തേന ചിരം ത്വമവിക്രിയഃ
 വികൃതിമർഭകനിർഭജനാദഗാഃ || 68 ||

ത്വമാമനന്തി കവയഃ കരുണാമൃതാബ്ധേ!
 ജ്ഞാനക്രിയാഭജനലഭ്യമലഭ്യമന്യൈഃ |

ഏതേഷു കേന വരദോത്തരകോസലസ്ഥാഃ
പൂർവ്വം സദുർവ്വമഭജന്ത ഹി ജന്തവസ്ത്വാം || 69 ||

ഭവത്സു വാത്സല്യവശാത് സമുത്സുകഃ
പ്രകാമമത്രാവതരേർവ്വരപ്രഭ! |
ഭവേശ്ച തേഷാം സുലഭോഽഥ കിം ന്വിദം
യദംഗ ദാമ്നാ നിയതഃ പുരാഽരുദഃ || 70 ||

നരസിംഹതനുരഗൗണീ
സമസമയസമുദ്ഭവശ്ച ഭക്തഗിരഃ |
സ്തംഭേ ച സംഭവസ്തേ
പിശുനയതി പരേശതാം വരഭ! || 71 ||

താപത്രയീമയഭവാനലഭഹ്യമാനം
മുഹ്യന്തമന്തമവയന്തമനന്ത! നൈവ |
സ്ഥാതും പ്രയാതുമുപയാതുമനീശമീശ!
ഹസ്തീശ! ദൃഷ്ട്യമൃതവൃഷ്ടിഭിരാഭജേമാഃ || 72 ||

നാനാവിരുദ്ധവിഭിശാസു ഭശാസു ചാഹോ
വന്ധ്യേർമ്മനോരഥശതൈര്യുഗപദ് വികൃഷ്ടഃ |
ത്വത്പാദയോരനുഭിതസ്ത്വഹ ഏഷ സോഽഹം
ന സ്വസ്തി ഹസ്തിഗിരിനാഥ! നിശാമയാമി || 73 ||

ഹൈ! നിർഭയോഽസ്മ്യവിനയോഽസ്മി യതസ്ത്വദംശ്രൗ
ലിപ്സാമലബ്ധവതി ചേതസി ദുർവ്വിനീതേ |
ദൃഷ്ട്കർമ്മവർമ്മപരികർമ്മിത ഏഷ സോഽഹം
അഗ്രേ വരപ്രഭ! തവ പ്രലപാമി കിഞ്ചിത് || 74 ||

സ വ്യാധിരാധിരവിതുഷ്ടിരനിഷ്ടയോഗഃ
സ്വാഭീഷ്ടഭജ്ജനമമർഷകരോ നികർഷഃ |
കൃന്തന്തി സന്തതമിമാനി മനോ മദീയം
ഹസ്തീശ! ന ത്വദഭിലാഷനിധിപ്രഹാണിഃ || 75 ||

വിഭേഷമാനമദരാഗവിലോഭമോഹാ-

ദ്യാജാനഭുമിരഹമത്ര ഭവേ നിമജ്ജൻ |
നിർഭന്ദ നിത്യ നിരവദ്യ മഹാഗുണം ത്യാം
ഹസ്തീശ! കഃ ശ്രയിതുമീക്ഷിതുമീപ്സിതും വാ || 76 ||

പുത്രാദയഃ കഥമമീ മയി സംസ്ഥിതേ സ്യുഃ
ഇത്യപ്രതിക്രിയനിർമ്മകചിന്തനേന |
ദ്വയേ ന തു സ്വയമഹം ഭവിതാസ്മി കീദ്യഗ്
ഇത്യസ്തി ഹസ്തിഗിരിനാഥ! വിമർശലേശഃ || 77 ||

ശബാചലം ബഹുലദ്വുഃഖമനർത്ഥഹേതുഃ
അൽപീയ ഇത്യപി വിമൃഷ്ടിഷു ദൃഷ്ടദോഷം |
ദുർവ്വാസനാഭ്രശിമതഃ സുഖമിന്ദ്രയോത്ഥം
ഹാതും ന മേ മതിരലം വരദാധിരാജ! || 78 ||

ബുദ്ധ്യാ ച നോ ച വിഹിതാകരണൈർന്നിഷിദ്ധ-
സംസേവനൈസ്ത്വദപചാരശതൈരസഹ്യഃ |
ഭക്താഗസാമപി ശതൈർഭവതാപ്യഗണ്യഃ
ഹസ്തീശ! വാക്തനുമനോജനിതൈർഹതോഽസ്മി || 79 ||

ത്വദാസ്യമസ്യ ഹി മമ സ്വരസപ്രസക്തം
തച്ചോരയന്നയമഹം കില ചസ്ഖല പ്രാക് |
ത്വം മാമകീന ഇതി മാമഭിമന്യസേ സ്ഥ
ഹസ്തീശ! സംശയഥ നസ്തമിമം വിവാദം || 80 ||

ഭോഗാ ഇമേ വിധിശിവാദിപദം ച കിഞ്ച
സ്യാത്മാനുഭൂതിരിതി യാ കില മുക്തിരുക്താ |
സർവ്വം തദ്ദുഷജലജോഷമഹം ജുഷേയ
ഹസ്ത്യദ്രിനാഥ! തവ ദാസ്യമഹാരസജ്ഞഃ || 81 ||

വിഷയവിഷധരവ്രജവ്യാകുലേ
ജനനമരണനക്രചക്രാസ്പദേ |

അഗതിരശരണോ ഭവാബ്ധൗ ലുഠൻ
വരദ! ശരണമിത്യഹം ത്വാം വൃണേ || 82 ||

അകൃതസുകൃതകഃ സുദുഷ്കൃത്തരഃ
ശുഭഗുണലവലേശദേശാതിഗഃ |
അശുഭഗുണപരസ്സഹസ്രാവൃതോ
വരദമുരുദയം ഗതിം ത്വാം വൃണേ || 83 ||

ശരണവരണവാഗിയം യോദിതാ
ന ഭവതി ബത സാഘ്രപി ധീപൂർവ്വികാ |
ഇതി യദി ദയനീയതാ മയ്യഹോ!
വരദ! തവ ഭവേത് തതഃ പ്രാണിമി || 84 ||

നിരവധിഷു കൃതേഷു ചാഗസ്സഹോ!
മതിരനുശയിനീ യദി സ്യാത് തതഃ |
വരദ! ഹി ദയസേ ന സംശേമഹേ
നിരനുശയധിയോ ഹതാ ഹൈ വയം || 85 ||

ശരണവരണവാഗിയം യാഘ്ര്യ മേ
വരദ! തദധികം ന കിഞ്ചിന്മമ |
സുലഭമഭിമതാർത്ഥദം സാധനം
തദയമവസരോ ദയായാസ്തവ || 86 ||

വിഷയവിഷയിണീ സ്പൃഹാ ഭൂയസീ
തവ തു ചരണയോർന്ന സാഘ്രപാപി മേ |
വരദ! നനു ഭരസ്തവൈവ ത്വയം
യദുത തവ പദസ്പൃഹാജന്മ മേ || 87 ||

ഇയമിഹ മതിരസ്മദുജ്ജീവനോ
വരദ! തവ ഖലു പ്രസാദാഭ്യതേ |
ശരണമിതി വചോഘ്രപി മേ നോദിയാത്
ത്വമസി മയി തതഃ പ്രസാദോന്മുഖഃ || 88 ||

വരദ! യവിഹ വസ്തു വാഞ്ചരാമ്യഹം
 തവ ചരണലഭാവീരോധസ്തതഃ |
 യദി ന ഭവതി തത് പ്രദേഹി പ്രഭോ!
 ഝടിതി വിതര പാദമേവാന്യഥാ || 89 ||

തദപി കിമപി ഹന്ത! ദുർവ്യാസനാ-
 ശതവിവശതയാ യദഭ്യർത്ഥയേ |
 തദതുലഭയ! സാർവ്വ! സർവ്വപ്രദ!
 പ്രവിതര വരദ! ക്ഷമാംഭോനിയേ! || 90 ||

പ്രിയമിതരദഥാപി വാ യദ് യഥാ
 വിതരസി വരദ! പ്രഭോ! ത്വം ഹി മേ |
 തദനുഭവനമേവ യുക്തം തു മേ
 ത്വയി നിഹിതഭരോഽസ്മി സോഽഹം യതഃ || 91 ||

യഥാഽസി യാവാനസി യോഽസി യദ്ഗുണഃ
 കരീശ! യാദ്യഗ്വിഭവോ യദിംഗിതഃ |
 തഥാവിധം ത്വാഽഹമഭക്തദുർഗ്രഹം
 പ്രപത്തിവാചൈവ നിരീക്ഷിതും വൃണേ || 92 ||

അയേ! ദയാലോ! വരദ! ക്ഷമാനിയേ!
 വിശേഷതോ വിശ്വജനീന! വിശ്വദ! |
 ഹിതജ്ഞ! സർവ്വജ്ഞ! സമഗ്രശക്തിക!
 പ്രസഹ്യ മാം പ്രാപയ ദാസ്യമേവ തേ || 93 ||

സ്വകൈർഗ്ഗുണൈഃ സ്വൈശ്ചരിതൈഃ സ്വവേദനാത്
 ഭജന്തി യേ ത്വാം ത്വയി ഭക്തിതോഽഥവാ |
 കരീശ! തേഷാമപി താവകീ ദയാ
 തഥാത്വക്യത് സൈവ തു മേ ബലം മതം || 94 ||

യദി ത്വഭക്തോഽപ്യഗുണോഽപി നിഷ്ക്രിയഃ
 നിരുദ്യമോ നിഷ്ക്യതദുഷ്ക്യതോ ന ച |

ലഭേയ പാദൗ വരദ! സ്ഫുടാസ്തതഃ
ക്ഷമാദയാദ്യാസ്തവ മംഗളാ ഗുണാഃ || 95 ||

വിലോകനൈർവ്വിഭ്രമണൈരപി ഭ്രൂവോഃ
സ്ഥിതാമ്യതൈരിംഗിതമംഗളൈരപി |
പ്രചോദിതസ്തേ വരദ! പ്രഹൃഷ്ടധീഃ
കദാ വിധാസ്യേ വരിവസ്യനം തവ || 96 ||

വിവിശ്യ വിശ്വേന്ദ്രിയതർഷകർഷണീഃ
മനസ്സ്മലേ നിത്യനിഖാതനിശ്ചലാഃ |
സുധാസഖീർഹസ്തിപതേ! സുശീതലാഃ
ഗിരഃ ശ്രവസ്യാഃ ശൃണുയാമ താവകീഃ || 97 ||

അശേഷദേശാഖിലകാലയോഗിനീ-
ഷഹം തവസ്ഥാസ്വഖിലാസ്വനന്യധീഃ |
അശേഷദാസ്യൈകരതിസ്തദാചരൻ
കരീശ! വർത്തേയ സദാ ത്വദന്തികേ || 98 ||

ഇമം ജനം ഹന്ത! കദാഭിഷേക്ഷ്യതി
ത്വദക്ഷിനദ്യോർവ്വരദ! ശ്രമാപഹാ |
അകൃത്രിമപ്രേമരസപ്രവാഹജാ
വിസ്യത്വരീ വീക്ഷണവീചിസന്തതിഃ || 99 ||

സദാതനത്വേപി തദാതനത്വവത്
നവീഭവത്പ്രേമരസപ്രവാഹയാ |
നിഷേവിതം ത്വാം സതതോത്കയാ ശ്രിയാ
കരീശ! പശ്യേമ പരശ്ശൃതം സമാഃ || 100 ||

സമാഹിതൈഃ സാധു സനന്ദനാഭിഭിഃ
സുദുർല്ലഭം ഭക്തജനൈരദുർല്ലഭം |
അചിന്ത്യമത്യഭ്ദുതമപ്രതർക്കണം
വരപ്രദ! ത്വത്പദമാപ്നുയാം കഥം || 101 ||

രാമാനുജാംശ്രീശരണോഽസ്ഥി കൂലപ്രദീപഃ
 ത്വാസീത് സ യാമുനമുനേഃ സ ച നാഥവംശ്യഃ |
 വംശ്യഃ പരാംകുശമുനേഃ സ ച സോഽപി ദേവ്യാഃ
 ദാസസ്തവേതി വരദാസ്ഥി തവേക്ഷണീയഃ || 102 ||

|| ഇതി ശ്രീവരദരാജസ്തവഃ സമാപ്തഃ ||

ശ്രീഃ
ശ്രീമതേ രാമാനുജായ നമഃ

॥ ശ്രീസ്തവഃ ॥

സ്വസ്തി ശ്രീർദ്ദിശതാദശേഷജഗതാം സർഗ്ഗോപസർഗ്ഗസ്ഥിതീഃ
സ്വർഗ്ഗം ദുർഗ്ഗതിമാപവർഗ്ഗികപദം സർവ്വഞ്ച കുർവ്വൻ ഹരിഃ |
യസ്യ വീക്ഷ്യ മുഖം തദിംഗിതപരാധീനോ വിധത്തേഽഖിലം
ക്രീഡേയം ഖലു നാന്യമാഽസ്യ രസദാ സ്യാദൈകരസ്യാന്തയാ || 1 ||

ഹേ ശ്രീർദ്ദേവി സമസ്തലോകജനനീം ത്വാം സ്തോതുമീഹാമഹേ
യുക്താം ഭാവയ ഭാരതീം പ്രഗുണയ പ്രേമപ്രധാനാം ധിയം |
ഭക്തിം ഭന്ദയ നന്ദയാശ്രിതമിമം ദാസം ജനം താവകം
ലക്ഷ്യം ലക്ഷ്മി കടാക്ഷവീചിവിസൃതേസ്തേ സ്യാമ ചാമീ വയം || 2 ||

സ്തോത്രം നാമ കിമാമനന്തി കവയോ യദ്യന്യദീയാൻ ഗുണാൻ
അന്യത്ര ത്വസതോഽധിരോപ്യ ഫണിതിസ്സാ തർഹി വന്ധ്യാ ത്വയി |
സമ്യക്സത്യഗുണാഭിവർണ്ണനമഥോ ബ്രൂയുഃ കഥം താദ്യശീ
വാഗ്വാചസ്പതിനാഽപി ശക്യരചനാ ത്വത്സദ്ഗുണാർണ്ണോനിധൗ || 3 ||

യേ വാചാം മനസാം ച ദുർഗ്രഹതയാ ഖ്യാതാ ഗുണാസ്താവകാഃ
താനേവ പ്രതി സാംബുജിഹ്വമുദിതാ ഹൈ മാമികാ ഭാരതീ |
ഹാസ്യം തത്തു ന മന്മഹേ ന ഹി ചകോർയേകാഽഖിലാം ചന്ദ്രികാം
നാലം പാതുമിതി പ്രഗൃഹ്യ രസനാമാസീത സത്യാം തൃഷ്ണി || 4 ||

ക്ഷോഭീയാനപി ദുഷ്ടബുദ്ധിരപി നിഃ
സ്നേഹോഽപ്യനീഹോഽപി തേ
കീർത്തിം ദേവി ലിഹന്നഹം ന ച ബിഭേ-
മ്യജ്ഞോ ന ജിഹ്രേമി ച |
ദുഷ്യേത്സാ തു ന താവതാ ന ഹി ശൂനാ
ലീഡാഽപി ഭാഗീരഥീ
ദുഷ്യേച്ഛാപി ന ലജ്ജതേ ന ച ബിഭേ-
ത്യാർത്തിസ്തു ശാമ്യേച്ഛരൂനഃ || 5 ||

ഐശ്വര്യം മഹദേവ വാഴ്ത്തപമഥവാ ഭൃശ്യേത പുംസാം ഹി യത്
 തല്ലക്ഷ്മയാഃ സമുദീക്ഷണാത്തവ യതഃ സാർവ്വത്രികം വർത്തതേ |
 തേനൈതേന ന വിസ്ഥയേമഹി ജഗന്നാഥോഽപി നാരായണഃ
 ധന്യം മന്യത ഇക്ഷണാത്തവ യതഃ സ്വാത്മാനമാത്മേശ്വരഃ || 6 ||

ഐശ്വര്യം യദശേഷപുംസി യദിദം സൗന്ദര്യലാവണ്യയോഃ
 രൂപം യച്ച ഹി മംഗളം കിമപി യല്ലോകേ സദിത്യുച്യതേ |
 തത്സർവ്വം ത്വദധീനമേവ യദതഃ ശ്രീരിത്യഭേദേന വാ
 യഭാ ശ്രീമദിതീദ്യശേന വചസാ ദേവി പ്രഥാമശ്നുതേ || 7 ||

ദേവി ത്വന്മഹിമാവധിർന്ന ഹരിണാ നാപി ത്വയാ ജ്ഞായതേ
 യദ്യപ്യേവമഥാപി നൈവ യുവയോഃ സർവ്വജ്ഞതാ ഹീയതേ |
 യന്നാസ്ത്യേവ തദജ്ഞതാമനുഗുണാം സർവ്വജ്ഞതായാ വിദ്യുഃ
 വ്യോമാംഭോജമിദന്തയാ കില വിദൻ ഭ്രാന്തോഽയമിത്യുച്യതേ || 8 ||

ലോകേ വനസ്പതിബൃഹസ്പതിതാരതമ്യം
 യസ്യാഃ പ്രസാദപരിണാമമുദാഹരന്തി |
 സാ ഭാരതീ ഭഗവതീ തു യദീയദാസീ
 താം ദേവദേവമഹിഷീം ശ്രിയമാശ്രയാമഃ || 9 ||

യസ്യാഃ കടാക്ഷമൃദുവീക്ഷണദീക്ഷണേന
 സദ്യസ്സുമുല്ലസിത പല്ലവമുല്ലലാസ |
 വിശ്വം വിപര്യയ സമുത്ഥവിപര്യയം പ്രാക്
 താം ദേവദേവമഹിഷീം ശ്രിയമാശ്രയാമഃ || 10 ||

യസ്യാഃ കടാക്ഷവീക്ഷാ-
 ക്ഷണലക്ഷം ലക്ഷിതാ മഹേശാസ്സ്യുഃ |
 ശ്രീരംഗരാജമഹിഷീ
 സാ മാമപി വീക്ഷതാം ലക്ഷ്മീഃ || 11 ||

|| ഇതി ശ്രീസ്തവഃ സമാപ്തഃ ||

അർച്ചാഞ്ചോ യത്പദസരസിജദ്വന്ദ്വമാശ്രിത്യ പൂർവ്വേ
മൂർധ്നാ യസ്യോമ്പയമുപഗതഃ ദേശികാ മുക്തിമാപുഃ |
സോഽയം രാമാനുജമുനിരപി സ്വീയമുക്തിം കരസ്ഥാം
യത്സംബന്ധാദമനുത കഥം വർണ്ണുതേ കൂരനാഥഃ ||